

ICE[®] MAGIC

CURRENT AFFAIRS



CORREPTION PERCEPTIONS
INDEX 2018

નાણાકીય વર્ષ 2019-20ના
ભારત સરકારના બજેટ વિશેનો
વિશેષાંક ટૂંક સમયમાં
પ્રસિદ્ધ થશે.



ભારતની સ્વદેશી બનાવટની એન્ટી-રેડિયેશન
મિસાઈલ NGARMનું સફળ પરીક્ષણ



ટ્રેન-18 હવે 'વંદે ભારત એક્સપ્રેસ' તરીકે
ઓળખાશે



રાષ્ટ્રીય નમક સત્યાગ્રહ સ્મારકનું લોકાર્પણ

સંપાદક

મૌલિક ગોંધિયા
(Director - ICE)

[JAN-FEB-2019]
[27/01 to 02/02] **WEEK-05**

CURRENT

- પદ્મ પુરસ્કાર 2019 વિજેતા ગુજરાતી તથા ગુજરાત સાથે સંકળાયેલા મહાનુભાવોનો પરિચય
- ઓસ્ટ્રેલિયન ઓપન 2019
- સ્ટીલનું સૌથી વધુ ઉત્પાદન કરતો ભારત વિશ્વનો બીજો દેશ બન્યો

- ઉત્તરપ્રદેશમાં બનશે વિશ્વનો સૌથી લાંબો એક્સપ્રેસવે
- ગરીબોના મસીહા તથા પ્રખર સમાજવાદી નેતા શ્રી જયોર્જ ફર્નાન્ડિસનું નિધન
- નાણાકીય વર્ષ 2017-18નો ભારતનો GDP 7.2 ટકા



t.me/icerajkotoofficial



icerajkot



icerajkot



icerajkot

SADGURU COMPLEX, 2nd FLOOR, NR. AKSHAR MANDIR,
KALAWAD ROAD, RAJKOT-360001.
CALL : 9375701110 / 9328001110

27 JANUARY, 2019 SUNDAY

અયોધ્યા કેસની સુનાવણી માટે નવી પાંચ જજની બંધારણીય બેંચની રચના

ભારતમાં ઉત્તરપ્રદેશના અયોધ્યા ખાતે ચાલી રહેલા શ્રી રામ જન્મ ભૂમિ અંગેના વિવાદના કેસની સુનાવણી માટે સુપ્રીમ કોર્ટે તાજેતરમાં નવી પાંચ જજની બંધારણીય બેંચની રચના કરી છે.

- આ અગાઉની બેંચમાંથી જસ્ટિસ યુ. યુ. લલિત ખસી ગયા બાદ આ નવી બેંચની રચના કરવામાં આવી છે.
- ચીફ જસ્ટિસ રંજન ગોગોઈની અધ્યક્ષતામાં બનેલી પાંચ જજની આ બંધારણીય બેંચમાં નીચેના જજનો સમાવેશ થયો છે :

- (1) ચીફ જસ્ટિસ રંજન ગોગોઈ (અધ્યક્ષ)
- (2) જસ્ટિસ એસ. એ. બોબડે
- (3) જસ્ટિસ ડી. વાય. ચંદ્રચૂડ
- (4) જસ્ટિસ અશોક ભૂષણ
- (5) જસ્ટિસ એસ. એ. નઝીર



ભારતની સ્વદેશી બનાવટની એન્ટી-રેડિયેશન મિસાઈલ NGARMનું સફળ પરીક્ષણ

તાજેતરમાં ભારતે સ્વદેશી બનાવટની તથા નવી જનરેશનની એન્ટી-રેડિયેશન મિસાઈલ NGARMનું સફળ પરીક્ષણ કર્યું છે.

NGARM મિસાઈલની વિશેષતા

- (1) DRDO દ્વારા વિકસાવવામાં આવેલી હવામાંથી જમીન લક્ષ્યાંક પર (Air - to - Surface) પ્રહાર કરવાની ક્ષમતા ધરાવતી આ પ્રથમ મિસાઈલ છે.
- (2) આ મિસાઈલને સુખોઈ-30 MKI લડાકુ વિમાનમાંથી લોન્ચ કરી શકાય છે.
- (3) આ મિસાઈલનું નિર્માણ શત્રુના રડાર તેમજ ટ્રેકિંગ અને સંચાર સુવિધાઓનો નાશ કરવા માટે કરવામાં આવ્યું છે.
- (4) નવી જનરેશનની આ એન્ટી રેડિયેશન મિસાઈલની પ્રહાર ક્ષમતા 100 કિમી. સુધીની છે.
- (5) ભારતે રશિયાની સહાયથી આ મિસાઈલનું નિર્માણ કર્યું છે.

NGARM મિસાઈલનું પરીક્ષણ

ભારતમાં ઓડિશાના બાલાસોર જિલ્લાના ચાંદિપુર ખાતે આવેલી ઈન્ટીગ્રેટેડ ટેસ્ટ રેન્જ (ITR)ખાતેથી આ મિસાઈલનું સફળ પરીક્ષણ કરવામાં આવ્યું હતું.

- આ મિસાઈલે જંગાળના અખાતમાં આવેલા લક્ષ્યાંકને સચોટ રીતે વીંધી નાખ્યું હતું.

નોંધ : [DRDO](#)નું પૂરું નામ '[Defence Research and Development Organization](#)' છે.

> પદ્મ પુરસ્કાર 2019 વિજેતા ગુજરાતી તથા ગુજરાત સાથે સંકળાયેલા મહાનુભાવોનો પરિચય

તાજેતરમાં 25 જાન્યુઆરી, 2019ના રોજ ભારતના રાષ્ટ્રપતિ શ્રી રામનાથ કોવિંદે વર્ષ 2019ના પદ્મ પુરસ્કાર વિજેતા મહાનુભાવોની જાહેરાત કરી હતી.

- આ અંતર્ગત પદ્મ પુરસ્કાર વિજેતા ગુજરાતી તથા ગુજરાત સાથે સંકળાયેલા મહાનુભાવોના નામ આ પ્રમાણે છે :

પદ્મ શ્રી વિજેતા ગુજરાતી

(1) સુશ્રી મુક્તાબેન ડગલી

સુશ્રી મુક્તાબેન પંકજકુમાર ડગલી વર્ષ 2019માં પદ્મ પુરસ્કાર વિજેતા એકમાત્ર ગુજરાતી મહિલા છે.

- સુશ્રી મુક્તાબેન ડગલી સુરેન્દ્રનગરમાં સી. યુ. શાહ પ્રજ્ઞાયક્ષુ મહિલા સેવાકુંજના સંચાલક છે.
- આ સેવાકુંજમાં આશરે 580 જેટલી પ્રજ્ઞાયક્ષુ મહિલાઓ અભ્યાસ કરી રહી છે. અહીં આ મહિલાઓને પગભર બનાવવા માટે બ્યુટી પાર્લર, રસોઈ, સંગીત વગેરેનું શિક્ષણ આપવામાં આવે છે.
- આ દિવ્યાંગ મહિલાઓની કાળજી રાખીને તેમને જીવન જીવવાની નવી દ્રષ્ટિ આપવાના પ્રયાસો બદલ સુશ્રી મુક્તાબેન ડગલીને સામાજિક કાર્ય-દિવ્યાંગ કલ્યાણના ક્ષેત્રમાં વર્ષ 2019નો પદ્મ શ્રી પુરસ્કાર એનાયત થયો છે.

(2) શ્રી જોરાવરસિંહ જાદવ

ગુજરાતમાં અમદાવાદ જિલ્લાના ઘંઘૂકા તાલુકાના આકરૂ ગામના વતની શ્રી જોરાવરસિંહ જાદવ ગુજરાતના પ્રસિદ્ધ લોકકલા વિદ્, સર્જક અને સંશોધક છે.

- 'ગુજરાત લોક કલા ફાઉન્ડેશન'ના સ્થાપક તથા ગુજરાત રાજ્યના સહકારી સંઘમાં પ્રકાશક તરીકે ફરજ બજાવનાર શ્રી જોરાવરસિંહ જાદવને 'લોક સાદાર', 'લોક સાગરના મરજીવા', 'લોક સંસ્કૃતિના કબીરવડ' વગેરે જેવા અનેક વિશેષણોથી નવાજવામાં આવ્યા છે.
- ગીત, સંગીત, નૃત્ય, નાટક, વિદ્યા, સાહિત્ય, સંસ્કૃતિ, મનોરંજન, શિલ્પ, સ્થાપત્ય એમ લોકજીવનના તમામ અંગો પર પ્રભુત્વ ધરાવતા શ્રી જોરાવરસિંહ જાદવે લોક સંસ્કૃતિ, લોક સાહિત્ય અને લોક વિદ્યાની વિવિધ કલાઓના 90થી વધુ પુસ્તકોનું સર્જન કર્યું છે.
- ખાસ કરીને 5000થી વધુ અખાલ્યા કલાકારોને વિશ્વના રંગ મંચ પર મૂકી આપવાના તેમના અમુલ્ય યોગદાનને કારણે તેમને કલા-નૃત્યની કેટેગરીમાં વર્ષ 2019નો પદ્મ શ્રી પુરસ્કાર એનાયત થયો છે.

(3) શ્રી બિમલ પટેલ

આર્કિટેક્ટ અને અર્બન પ્લાનર તરીકે પ્રસિદ્ધ ડૉ. બિમલ પટેલ અમદાવાદની સેન્ટ્રલ યુનિવર્સિટીના પ્રેસિડેન્ટ તેમજ ભોપાલની 'સ્કૂલ ઓફ પ્લાનિંગ એન્ડ આર્કિટેક્ચર'ના ગવર્નર બોર્ડના અધ્યક્ષ છે.

- ડૉ. બિમલ પટેલને અન્ય-આર્કિટેક્ચરની કેટેગરીમાં વર્ષ 2019નો પદ્મ શ્રી પુરસ્કાર એનાયત થયો છે.

(4) શ્રી જ્યોતિ ભટ્ટ

ગુજરાતના ભાવનગરમાં જન્મેલા અને વડોદરામાં સ્થાયી થયેલા પ્રસિદ્ધ ચિત્રકાર તથા તસવીરકાર શ્રી જ્યોતિ ભટ્ટનું પૂરું નામ શ્રી જ્યોતિન્દ્ર માણશંકર ભટ્ટ છે.

- તેમને કલા-ચિત્રની કેટેગરીમાં વર્ષ 2019નો પદ્મ શ્રી પુરસ્કાર એનાયત થયો છે.
- આ અગાઉ શ્રી જ્યોતિ ભટ્ટને તેમના વિદ્યાર્થી કાળમાં 1956માં ભારતના રાષ્ટ્રપતિ શ્રી રાજેન્દ્ર પ્રસાદના હસ્તે પણ એક રાષ્ટ્રીય એવોર્ડ એનાયત થયો હતો.

(5) શ્રી અબ્દુલ ગફુર ખત્રી

કચ્છ જિલ્લાના નિરોના નામના નાનકડા ગામના વતની શ્રી અબ્દુલ ગફુર ખત્રીને કલા-ચિત્રની કેટેગરીમાં વર્ષ 2019નો પદ્મ શ્રી પુરસ્કાર એનાયત થયો છે.

- 'રોગન પેઈન્ટિંગ'ની કળાને જાળવી રાખવા માટે તેમને આ એવોર્ડ એનાયત થયો છે.
- 'રોગન' એ મૂળ પર્શિયાની પેઈન્ટિંગ કળા છે. કાપડના ટુકડા પર કલાકારની કલ્પનાને આધારે આ પેઈન્ટિંગ તૈયાર થાય છે.
- શ્રી અબ્દુલ ગફુર ખત્રીના પરિવારના 9 સભ્યોએ લગભગ 300 વર્ષ જૂની આ કળા જાળવી રાખી છે.
- ભારતના વડાપ્રધાન શ્રી નરેન્દ્રભાઈ મોદીએ તેમની અમેરિકાની મુલાકાત દરમિયાન અમેરિકાના રાષ્ટ્રપતિ શ્રી બરાક ઓબામાને શ્રી અબ્દુલ ગફુર ખત્રીનું 'Tree of Life' નામનું પેઈન્ટિંગ ગિફ્ટમાં આપ્યું હતું.

(6) શ્રી વલ્લભભાઈ મારવણિયા

ગુજરાતમાં જૂનાગઢ જિલ્લાના ખામદોળ ગામના વતની શ્રી વલ્લભભાઈ વસરામભાઈ મારવણિયાને અન્ય-કૃષિ ક્ષેત્રમાં વર્ષ 2019નો પદ્મ શ્રી પુરસ્કાર એનાયત થયો છે.

- ગાજરની ખેતીમાં તેમણે કરેલા પ્રયોગ બદલ તેમને આ પુરસ્કાર એનાયત થયો છે.
- શ્રી વલ્લભભાઈ 1943થી ગાજરની ખેતી માટે પ્રસિદ્ધ છે.
- તેમના ગાજર અને બિયારણની દેશ-વિદેશમાં નિકાસ થાય છે.

ગુજરાત સાથે સંકળાયેલા પદ્મ શ્રી વિજેતા મહાનુભાવો

(1) શ્રી નગીનદાસ સંઘવી

મહારાષ્ટ્રના મુંબઈમાં જન્મેલા પ્રસિદ્ધ ગુજરાતી લેખક અને પત્રકાર તથા પોલિટિકલ સાયન્સના પ્રોફેસર

શ્રી નગીનદાસ સંઘવીને સાહિત્ય અને શિક્ષણ-પત્રકારત્વની કેટેગરીમાં વર્ષ 2019નો પદ્મ શ્રી પુરસ્કાર એનાયત થયો છે.

- શ્રી નગીનદાસ સંઘવી હાલ પ્રસિદ્ધ ગુજરાતી દૈનિક દિવ્ય ભાસ્કરમાં બુધવારની 'કળશ' નામની પૂર્તિમાં 'તડ ને ફડ' નામની કટારના કટાર લેખક છે.
- શ્રી નગીનદાસ સંઘવીનો જન્મ મુંબઈ ખાતે થયો હોવાથી પદ્મ પુરસ્કારની યાદીમાં તેમના રાજ્યનું નામ મહારાષ્ટ્ર લખવામાં આવ્યું છે.

(2) શ્રી ગણપતભાઈ પટેલ

ગુજરાતમાં મહેસાણાના ભુણાવ ગામમાં જન્મેલા શ્રી ગણપતભાઈ પટેલને સાહિત્ય અને શિક્ષણની કેટેગરીમાં વર્ષ 2019નો પદ્મ શ્રી પુરસ્કાર એનાયત થયો છે.

- શ્રી ગણપતભાઈ પટેલે ગુજરાતના મહેસાણા જિલ્લાના ખેરવા ખાતે ગણપત યુનિવર્સિટીની સ્થાપના કરી છે.
- શ્રી ગણપતભાઈ પટેલ હાલ અમેરિકા સ્થાયી થયા હોવાથી પદ્મ પુરસ્કારની યાદીમાં તેમનો ઉલ્લેખ ફોરેનર તરીકે કરવામાં આવ્યો છે.

ગુજરાત સાથે સંકળાયેલા પદ્મ ભૂષણ વિજેતા મહાનુભાવ

શ્રી પ્રવિણ ગોરધન

શ્રી પ્રવિણ ગોરધન દક્ષિણ આફ્રિકાના પ્રસિદ્ધ રાજકારણી છે અને તેમણે દક્ષિણ આફ્રિકાના નાણા મંત્રી તરીકે પણ સેવા આપી છે.

- ફોરેનર શ્રી પ્રવિણ ગોરધનને જાહેર બાબતોના ક્ષેત્રમાં વર્ષ 2019નો પદ્મ ભૂષણ પુરસ્કાર એનાયત થયો છે.
- હાલ દક્ષિણ આફ્રિકામાં સ્થાયી થયેલા શ્રી પ્રવિણ ગોરધનના પૂર્વજો ગુજરાતી મૂળના હોવાનું કહેવાય છે.

ગુજરાત સાથે સંકળાયેલા પદ્મ વિભૂષણ વિજેતા મહાનુભાવ

શ્રી અનિલકુમાર નાયક

શ્રી અનિલકુમાર નાયકને વ્યાપાર અને ઉદ્યોગના ક્ષેત્રમાં વર્ષ 2019નો પદ્મ વિભૂષણ પુરસ્કાર એનાયત થયો છે.

- ગુજરાતમાં જન્મેલા શ્રી અનિલકુમાર નાયક હાલ L & T લિમિટેડના ગ્રૂપ એક્ઝીક્યુટીવ ચેરમેન છે.
- તેમણે IIM અમદાવાદના ચેરમેન તરીકે પણ સેવા આપી છે.
- તેમણે તાજેતરમાં વર્ષ 2016માં તેમની કુલ આવકમાંથી 75% રકમ શિક્ષણના હેતુથી નાયક ચેરિટેબલ ટ્રસ્ટને દાનમાં આપવાની જાહેરાત કરી હતી.
- શ્રી અનિલકુમાર નાયક હાલ મહારાષ્ટ્રમાં સ્થાયી થયા હોવાથી પદ્મ પુરસ્કારની યાદીમાં તેમના રાજ્યનું નામ મહારાષ્ટ્ર લખવામાં આવ્યું છે.
- શ્રી અનિલકુમારને આ અગાઉ વર્ષ 2009માં પદ્મ ભૂષણ પુરસ્કાર પણ એનાયત થયો હતો.

નોંધ : તાજેતરમાં ત્રણ ભારતીય મહાનુભાવોને મરણોત્તર પદ્મ પુરસ્કાર એનાયત થયો છે. આ ત્રણ મહાનુભાવોના નામ આ પ્રમાણે છે :

(1) શ્રી કુલદીપ નાયર :

તાજેતરમાં નવી દિલ્હીમાં નિધન પામેલા પ્રસિદ્ધ પત્રકાર શ્રી કુલદીપ નાયરને સાહિત્ય અને શિક્ષણ-પત્રકારત્વની કેટેગરીમાં વર્ષ 2019નો પદ્મ ભૂષણ પુરસ્કાર એનાયત થયો છે.

(2) શ્રી કાદર ખાન :

અફઘાનિસ્તાનના કાબુલમાં જન્મેલા તથા કેનેડાનું નાગરિકત્વ ધરાવતા અને તાજેતરમાં નિધન પામેલા પ્રસિદ્ધ અભિનેતા શ્રી કાદર ખાનને કલા-અભિનય-ફિલ્મની કેટેગરીમાં વર્ષ 2019નો પદ્મ શ્રી પુરસ્કાર એનાયત થયો છે.

(3) શ્રી દેવેન્દ્ર સ્વરૂપ :

ઉત્તરપ્રદેશના મુરાદાબાદ જિલ્લાના કંઠ નામના ગામમાં જન્મેલા RSS પ્રચારક તથા RSSના મુખપત્ર 'પંચજન્ય'ના સંપાદક અને પ્રસિદ્ધ પત્રકાર તેમજ તાજેતરમાં નિધન પામેલા શ્રી દેવેન્દ્ર સ્વરૂપને સાહિત્ય અને શિક્ષણ-પત્રકારત્વના ક્ષેત્રમાં વર્ષ 2019નો પદ્મ શ્રી પુરસ્કાર એનાયત થયો છે.

ICE ? Questions

1.	તાજેતરમાં જાન્યુઆરી, 2019 દરમિયાન રચવામાં આવેલી અયોધ્યા કેસની સુનાવણી માટેની નવી પાંચ જજની બંધારણીય બેંચમાં નીચેનામાંથી કયા જજનો સમાવેશ થતો નથી ?	(A) જસ્ટિસ એસ. એ. બોબડે (B) જસ્ટિસ અશોક ભૂષણ (C) જસ્ટિસ યુ. યુ. લલિત (D) જસ્ટિસ એસ. એ. નઝીર	(C)
2.	ભારતની સ્વદેશી બનાવટની કઈ એન્ટી-રેડિયેશન મિસાઈલનું તાજેતરમાં સફળ પરીક્ષણ કરવામાં આવ્યું છે ?	(A) ધનુષ (B) NGRAM (C) NGROM (D) NGARM	(D)
3.	DRDO દ્વારા વિકસાવવામાં આવેલી Air-to-Surface (હવામાંથી જમીન પર) પ્રહાર કરવાની ક્ષમતા ધરાવતી પ્રથમ મિસાઈલનું નામ શું છે ?	(A) બ્રહ્મોસ (B) NGARM (C) અગ્નિ (D) ધનુષ	(B)
4.	શત્રુઓના રડાર તેમજ ટ્રેકિંગ અને સંચાર સુવિધાઓનો નાશ કરવાની ક્ષમતા ધરાવતી ભારતની સ્વદેશી મિસાઈલ NGARM કયા યુદ્ધ વિમાનમાંથી લોન્ચ થઈ શકે છે ?	(A) સુખોઈ-30 MKI (B) મિગ-21 (C) મિરાજ-2000 (D) એન્ટોનોવ AN-32	(A)
5.	તાજેતરમાં ભારતે નવી જનરેશનની એન્ટિ રેડિયેશન મિસાઈલ NGARMનું કયાંથી સફળ પરીક્ષણ કર્યું છે ?	(A) ઈન્ટીગ્રેટેડ ટેસ્ટ રેન્જ, ચાંદીપુર (આંધ્રપ્રદેશ) (B) ઈન્ટીગ્રેટેડ ટેસ્ટ રેન્જ, ચાંદીપુર (ઓડિશા) (C) ઈન્ટીગ્રેટેડ ટેસ્ટ રેન્જ, ચાંદીપુર (કર્ણાટક) (D) ઈન્ટીગ્રેટેડ ટેસ્ટ રેન્જ, ચાંદીપુર (કેરળ)	(B)
6.	વર્ષ 2019માં પદ્મ પુરસ્કારથી સન્માનિત એક માત્ર ગુજરાતી મહિલાનું નામ શું છે ?	(A) સુશ્રી હંસાબેન મહેતા (B) સુશ્રી વર્ષા અડાલજી (C) સુશ્રી કાજલ ઓઝા વૈદ્ય (D) સુશ્રી મુક્તાબેન ડગલી	(D)

ICE ? Questions

7.	તાજેતરમાં ગુજરાતના કયા પ્રસિદ્ધ લોકકલા વિદ્, સર્જક અને સંશોધકને વર્ષ 2019નો પદ્મ શ્રી પુરસ્કાર એનાયત થયો છે ?	(A) શ્રી હેમંત ચૌહાણ	(B) શ્રી ભિખુદાન ગઢવી	(C) શ્રી જોરાવરસિંહ જાડેજા	(D) શ્રી જોરાવરસિંહ જાદવ	(D)
8.	અમદાવાદની સેપ્ટ યુનિવર્સિટીના પ્રેસિડેન્ટ તથા ગુજરાતના કયા પ્રસિદ્ધ આર્કિટેક્ટને વર્ષ 2019નો પદ્મ શ્રી પુરસ્કાર એનાયત થયો છે ?	(A) શ્રી જ્યોતિ ભટ્ટ	(B) શ્રી અનિલકુમાર નાયક	(C) શ્રી બિમલ પટેલ	(D) શ્રી પ્રવિણ પટેલ	(C)
9.	તાજેતરમાં ગુજરાતના ભાવનગરમાં જન્મેલા કયા પ્રસિદ્ધ ચિત્રકારને વર્ષ 2019નો પદ્મ શ્રી પુરસ્કાર એનાયત થયો છે ?	(A) શ્રી રસિકલાલ પરીખ	(B) શ્રી કનુ દેસાઈ	(C) શ્રી બંસિલાલ વર્મા	(D) શ્રી જ્યોતિ ભટ્ટ	(D)
10.	તાજેતરમાં ગુજરાતમાં કચ્છ જિલ્લાના નિરોના ગામના વતની શ્રી અબ્દુલ ગફુર ખત્રીને પેઈન્ટિંગની કઈ કળાના સંરક્ષણ માટે વર્ષ 2019નો પદ્મ શ્રી પુરસ્કાર એનાયત થયો છે ?	(A) રોલિંગ પેઈન્ટિંગ	(B) રોગન પેઈન્ટિંગ	(C) રોવર પેઈન્ટિંગ	(D) કચ્છી આરી પેઈન્ટિંગ	(B)
11.	તાજેતરમાં ગુજરાતના કયા ખેડૂતને વર્ષ 2019નો પદ્મ શ્રી પુરસ્કાર એનાયત થયો છે ?	(A) શ્રી મનસુખભાઈ માલવણિયા	(B) શ્રી મહેન્દ્રભાઈ વામજા	(C) શ્રી વલ્લભભાઈ મારવણિયા	(D) શ્રી મનુભાઈ માલવણિયા	(C)
12.	તાજેતરમાં કયા પ્રસિદ્ધ ગુજરાતી પત્રકારને વર્ષ 2019નો પદ્મ શ્રી પુરસ્કાર એનાયત થયો છે ?	(A) શ્રી વિષ્ણુ પંડ્યા	(B) શ્રી ભાગ્યેશ જહા	(C) શ્રી નગીનદાસ સંઘવી	(D) શ્રી ગુણવંત શાહ	(C)
13.	દક્ષિણ આફ્રિકામાં નાણા મંત્રી તરીકે સેવા આપનાર શ્રી પ્રવિણ ગોરધનને વર્ષ 2019માં કયા પદ્મ પુરસ્કારથી સન્માનિત કરવામાં આવ્યા છે ?	(A) પદ્મ શ્રી	(B) પદ્મ ભૂષણ	(C) પદ્મ વિભૂષણ	(D) ત્રણમાંથી કોઈ નહિ	(B)
14.	ગુજરાતમાં જન્મેલા શ્રી અનિલકુમાર મણિભાઈ નાયકને તાજેતરમાં વ્યાપાર અને ઉદ્યોગના ક્ષેત્રનો વર્ષ 2019નો કયો પદ્મ પુરસ્કાર એનાયત થયો છે ?	(A) પદ્મ શ્રી	(B) પદ્મ ભૂષણ	(C) પદ્મ વિભૂષણ	(D) ત્રણમાંથી કોઈ નહિ	(C)
15.	તાજેતરમાં નિધન પામેલા ભારતના પ્રસિદ્ધ પત્રકાર શ્રી કુલદીપ નાયરને વર્ષ 2019નો કયો પદ્મ પુરસ્કાર મરણોત્તર એનાયત થયો છે ?	(A) પદ્મ શ્રી	(B) પદ્મ ભૂષણ	(C) પદ્મ વિભૂષણ	(D) ત્રણમાંથી કોઈ નહિ	(B)
16.	તાજેતરમાં નિધન પામેલા ભારતના પ્રસિદ્ધ અભિનેતા શ્રી કાદર ખાનને વર્ષ 2019નો કયો પદ્મ પુરસ્કાર મરણોત્તર એનાયત થયો છે ?	(A) પદ્મ શ્રી	(B) પદ્મ ભૂષણ	(C) પદ્મ વિભૂષણ	(D) ત્રણમાંથી કોઈ નહિ	(A)

28 JANUARY, 2019 MONDAY

> ભારતમાં નિર્માણ પામેલી સૌથી ઝડપી તથા એન્જિન રહિત ટ્રેન-18 હવે 'વંદે ભારત એક્સપ્રેસ' તરીકે ઓળખાશે

ભારતમાં નિર્માણ પામેલી સૌથી ઝડપી અને એન્જિન રહિત ટ્રેન-18ને 'વંદે ભારત એક્સપ્રેસ' નામ આપવામાં આવ્યું છે.

- ભારતના રેલવે મંત્રી શ્રી પીયૂષ ગોયલે કરેલી જાહેરાત અનુસાર આ ટ્રેનને દિલ્હી અને વારાણસી વચ્ચે વાયા પ્રયાગરાજ થઈને 160 કિમી.ની ઝડપથી દોડાવવામાં આવશે.

'ટ્રેન-18' અથવા તો 'વંદે ભારત એક્સપ્રેસ'ની વિશેષતા

- (1) ભારતમાં નિર્માણ પામેલી આ સૌથી ઝડપી ટ્રેન છે.
- (2) ભારતમાં નિર્માણ પામેલી આ પ્રથમ એન્જિન રહિત ટ્રેન છે.
- (3) મેક ઇન ઇન્ડિયા પ્રોજેક્ટ હેઠળ ચેન્નાઈ Integral Coach Factory (ICF)માં માત્ર 18 મહિનામાં તેનું નિર્માણ થયું છે.
- (4) 'વંદે ભારત એક્સપ્રેસ' એ ભારતની સેમી-હાઈ સ્પીડ ઇન્ટરસિટી ઇલેક્ટ્રીક મલ્ટિપલ યુનિટ ટ્રેન છે.
- (5) એન્જિન રહિત આ ટ્રેનને ચલાવવા માટે 16 કોચની આ ટ્રેનમાં દરેક કોચની નીચે મોટર લગાડવામાં આવી છે.
- (6) ટ્રેનના બંને છેડે ડ્રાઈવર કેબિન છે તથા ટ્રેનમાં માત્ર સિટિંગ વ્યવસ્થા જ છે અને ખુરશીઓ ટ્રેન જે દિશામાં જતી હોય એ દિશામાં વાળી શકાય એવી છે. આથી ટ્રેન બંને દિશામાં ચાલી શકશે.
- (7) આ ટ્રેનમાં LED લાઈટિંગ, કોચની મોટી બારીઓ, ઓટોમેટિક દરવાજા તથા દિવ્યાંગો માટે ટોઈલેટની પણ વ્યવસ્થા છે.

- નોંધ :** (1) તાજેતરમાં ટ્રાયલ રનમાં આ ટ્રેનને દિલ્હી-આગ્રા વચ્ચે 180 કિમી પ્રતિ કલાકની ગતિથી દોડાવવામાં આવી હતી.
- (2) પ્રથમ તબક્કામાં ટ્રેન-18 પ્રકારની બે ટ્રેનના નિર્માણની યોજના છે.
- (3) જેમાંથી પ્રથમ ટ્રેન 'દિલ્હી-વારાણસી' વચ્ચે 'વંદે ભારત એક્સપ્રેસ' નામથી 160 કિમીની સ્પીડથી દોડાવવામાં આવશે.
- (4) જ્યારે બીજી ટ્રેન દિલ્હી-ભોપાલ વચ્ચે (દિલ્હીથી ભોપાલના હબિબગંજ રેલવે સ્ટેશન વચ્ચે) દોડાવવામાં આવે તેવી શક્યતા છે.



➤ મદુરાઈ એઈમ્સનો શિલાન્યાસ

27 જાન્યુઆરી, 2019ના રોજ ભારતના વડાપ્રધાન શ્રી નરેન્દ્રભાઈ મોદીએ તમિલનાડુના મદુરાઈ ખાતે રૂ. 1500 કરોડના ખર્ચે બનનાર એઈમ્સનો શિલાન્યાસ કર્યો છે.

- મદુરાઈ એઈમ્સનું નિર્માણ આશરે 200 એકર જમીનમાં 4 વર્ષમાં થશે.

નોંધ : [AIIMS](#)નું પૂરું નામ '[All India Institutes of Medical Sciences](#)' છે.



➤ ઈન્ડોનેશિયા માસ્ટર્સ વિજેતા પ્રથમ ભારતીય મહિલા

તાજેતરમાં ભારતના પ્રસિદ્ધ મહિલા બેડમિન્ટન ખેલાડી સુશ્રી સાઈના નેહવાલે સ્પેનના સુશ્રી કેરોલિના મારીનને પરાજય આપીને ઈન્ડોનેશિયા માસ્ટર્સનું ટાઈટલ જીતી લીધું છે.

- આ સાથે જ સુશ્રી સાયના નેહવાલ ઈન્ડોનેશિયા માસ્ટર્સ વિજેતા પ્રથમ ભારતીય મહિલા બની ગયા છે.

નોંધ : (1) સુશ્રી સાયના નેહવાલ હરિયાણાના બેડમિન્ટન ખેલાડી છે.

(2) 17 માર્ચ 1990ના રોજ હરિયાણાના હિસાર નામના શહેરમાં તેમનો જન્મ થયો હતો.

કરન્ટ અફેર્સ સાથે જાહેર વહીવટ ફી

અર્ધવાર્ષિક કરન્ટ અફેર્સ

ICE® MAGIC

સાથે

બિનસચિવાલયના ખાસ સંદર્ભ માટે

જાહેર વહીવટ



Available at
amazon



આ ઓફર માત્ર AMAZON પર જ ઉપલબ્ધ

* આ ઓફર મર્યાદિત સમય માટે જ છે.

► ભારત અને જાપાને કયો આપત્તિ નિયંત્રણ અભ્યાસ

તાજેતરમાં ભારત અને જાપાન દ્વારા સંયુક્ત રીતે આપત્તિ નિયંત્રણ અભ્યાસ કરવામાં આવ્યો છે.

- જાપાનના યોકોહામાના દરિયા કિનારા નજીક આ અભ્યાસનું આયોજન થયું હતું.
- જેમાં ભારત અને જાપાનના તટરક્ષક દળોએ ભાગ લીધો હતો.
- આ અભ્યાસમાં ભારત તરફથી ICGS શૌનક નામના જહાજે ભાગ લીધો હતો.

ICE ? Questions

1.	ભારતમાં નિર્માણ પામેલી પ્રથમ એન્જિન રહિત ટ્રેન-18 હવે કયા નામે ઓળખાશે ?	(A) 18-એક્સપ્રેસ	(B) વંદે ભારત એક્સપ્રેસ	(C) વંદે ભારતમ્ એક્સપ્રેસ	(D) જય હિંદ એક્સપ્રેસ	(B)
2.	ભારતમાં નિર્માણ પામેલી પ્રથમ એન્જિન રહિત ટ્રેન-18ને કયા બે શહેરો વચ્ચે દોડાવવામાં આવશે ?	(A) દિલ્હી-ભોપાલ	(B) દિલ્હી-આગ્રા	(C) દિલ્હી-કોલકાતા	(D) દિલ્હી-વારાણસી	(D)
3.	ભારતની પ્રથમ એન્જિન રહિત ટ્રેન-18 અથવા તો 'વંદે ભારત એક્સપ્રેસ'નું નિર્માણ ક્યાં થયું છે ?	(A) ઈન્ટેગ્રલ કોચ ફેક્ટરી (ICF), બેંગલુરુ	(B) ઈન્ટેગ્રલ કોચ ફેક્ટરી (ICF), ચેન્નાઈ	(C) ઈન્ટેગ્રલ કોચ ફેક્ટરી (ICF), મૈસુર	(D) ઈન્ટેગ્રલ કોચ ફેક્ટરી (ICF), મદુરાઈ	(B)
4.	તાજેતરમાં 27 જાન્યુઆરી, 2019ના રોજ ભારતના વડાપ્રધાન શ્રી નરેન્દ્રભાઈ મોદીએ તમિલનાડુના કયા સ્થળે એઈમ્સનો શિલાન્યાસ કર્યો છે ?	(A) મૈસુર	(B) ચેન્નાઈ	(C) મદુરાઈ	(D) કોઈમ્બતુર	(C)
5.	AIIMS નું પૂરું નામ શું છે ?	(A) All India Institutes of Medical Sciences	(B) All India Institutes for Medical Sciences	(C) All India Institutes of Medical Services	(D) All India Institutes for Medical Services	(A)
6.	તાજેતરમાં ભારતના કયા પ્રસિદ્ધ મહિલા બેડમિન્ટન ખેલાડી સ્પેનના સુશ્રી કેરોલિના મારીનને પરાજય આપીને ઈન્ડોનેશિયા માસ્ટર્સનું ટાઈટલ જીતનાર પ્રથમ ભારતીય મહિલા બની ગયા છે ?	(A) સુશ્રી પી. વી. સિન્ધુ	(B) સુશ્રી સાઈના નેહવાલ	(C) સુશ્રી અપર્ણા બાલન	(D) સુશ્રી અર્યના દેવધર	(B)
7.	તાજેતરમાં જાન્યુઆરી, 2019 દરમિયાન ભારતે કયા દેશ સાથે આપત્તિ નિયંત્રણ અભ્યાસ કર્યો હતો ?	(A) ચીન	(B) રશિયા	(C) શ્રીલંકા	(D) જાપાન	(D)
8.	તાજેતરમાં ભારત-જાપાને કરેલા આપત્તિ નિયંત્રણ અભ્યાસમાં ભારતીય નૌસેનાના કયા જહાજે ભાગ લીધો હતો ?	(A) INS વિરાટ	(B) INS વિક્રાંત	(C) ICGS શૌનક	(D) ICGS અરિહંત	(C)

29 JANUARY, 2019 TUESDAY**> ઓસ્ટ્રેલિયન ઓપન 2019**

તાજેતરમાં 14થી 27 જાન્યુઆરી, 2019 દરમિયાન ઓસ્ટ્રેલિયાના મેલબોર્ન પાર્ક ખાતે 107મી ઓસ્ટ્રેલિયન ઓપન ટેનિસ ટુર્નામેન્ટનું આયોજન થયું હતું.

- આ ટુર્નામેન્ટમાં 'મેન્સ સિંગલ્સ'ની ફાઈનલ મેચમાં સ્પેનના શ્રી રાફેલ નડાલને પરાજય આપીને સર્બિયાના શ્રી નોવાક યોકોવિચે રેકોર્ડ 7મી વખત આ ટાઈટલ જીતી લીધું છે.
- આ સાથે જ શ્રી નોવાક યોકોવિચ સૌથી વધુ 7 વખત ઓસ્ટ્રેલિયન ઓપનનું 'મેન્સ સિંગલ્સ' ટાઈટલ જીતનાર વિશ્વના પ્રથમ ખેલાડી બની ગયા છે.
- જ્યારે જાપાનના સુશ્રી નાઓમી ઓસાકાએ ચેક રિપબ્લિકના સુશ્રી પેટ્રા કિવટોવાને પરાજય આપીને 'વિમેન્સ સિંગલ્સ'નું ટાઈટલ જીતી લીધું છે.

ઓસ્ટ્રેલિયન ઓપન 2019 વિજેતા

ક્રમ	ટાઈટલ	વિજેતા	કોને હરાવીને ?
1	મેન્સ સિંગલ્સ	શ્રી નોવાક યોકોવિચ (સર્બિયા)	શ્રી રાફેલ નડાલ (સ્પેન)
2	વિમેન્સ સિંગલ્સ	સુશ્રી નાઓમી ઓસાકા (જાપાન)	સુશ્રી પેટ્રા કિવટોવા (ચેક રિપબ્લિક)
3	મેન્સ ડબલ્સ	શ્રી પિયર-હ્યુગ્સ હર્બર્ટ (ફ્રાન્સ) શ્રી નિકોલસ મહૂત (ફ્રાન્સ)	શ્રી હેન્રી કોન્ટિનેન (ફિનલેન્ડ) શ્રી જહોન પીયર્સ (ઓસ્ટ્રેલિયા)
4	વિમેન્સ ડબલ્સ	સુશ્રી સમન્થા સ્ટોસુર (ઓસ્ટ્રેલિયા) સુશ્રી ઝેન્ગ શૂઈ (ચીન)	સુશ્રી ટિમીયા બેબોસ (હંગેરી) સુશ્રી ક્રિસ્ટિના મ્લાદેનોવિક (ફ્રાન્સ)
5	મિક્સડ ડબલ્સ	સુશ્રી બાબોરા કેજેકીકોવા (ચેક રિપબ્લિક) શ્રી રાજીવ રામ (અમેરિકા)	સુશ્રી એસ્ટ્રા શર્મા (ઓસ્ટ્રેલિયા) શ્રી જહોન-પેટ્રિક સ્મિથ (ઓસ્ટ્રેલિયા)



ગ્રાન્ડ સ્લેમ ટેનિસ ટુર્નામેન્ટ

ટેનિસની રમતની ચાર સૌથી મોટી ટુર્નામેન્ટમાં ઓસ્ટ્રેલિયન ઓપન, ફ્રેન્ચ ઓપન, વિમ્બલ્ડન અને યુએસ ઓપનનો સમાવેશ થાય છે.



- ટેનિસની રમતની આ ચારેય સૌથી મોટી ટુર્નામેન્ટ ગ્રાન્ડ સ્લેમ ટેનિસ ટુર્નામેન્ટ તરીકે ઓળખાય છે.
- ગ્રાન્ડ સ્લેમ ટેનિસ ટુર્નામેન્ટમાં મુખ્ય ચાર ટુર્નામેન્ટનો સમાવેશ થાય છે.

ગ્રાન્ડ સ્લેમ ટેનિસ ટુર્નામેન્ટ

ક્રમ	ટુર્નામેન્ટ	ક્યારે યોજાય છે ?	ક્યાં યોજાય છે ?	પ્રારંભ	કઈ કોર્ટ પર રમાય છે ?
1	ઓસ્ટ્રેલિયન ઓપન	જાન્યુઆરી	મેલબોર્ન	1905	હાર્ડ કોર્ટ
2	ફ્રેન્ચ ઓપન	મે/જૂન	પેરીસ	1891	ક્લે કોર્ટ
3	વિમ્બલ્ડન ચેમ્પિયનશિપ	જૂન/જુલાઈ	લંડન	1877	ગ્રાસ કોર્ટ
4	યુએસ ઓપન	ઓગસ્ટ/સપ્ટેમ્બર	ન્યુયોર્ક	1881	હાર્ડ કોર્ટ

- ઓસ્ટ્રેલિયન ઓપન એ દર વર્ષે વર્ષના પ્રારંભે યોજાતી ગ્રાન્ડ સ્લેમ ટેનિસ ટુર્નામેન્ટ છે.
- યુએસ ઓપન એ દર વર્ષે વર્ષના અંતે યોજાતી ગ્રાન્ડ સ્લેમ ટેનિસ ટુર્નામેન્ટ છે.
- વિમ્બલ્ડન એ સૌથી જૂની ગ્રાન્ડ સ્લેમ ટેનિસ ટુર્નામેન્ટ છે.

નોંધ : (1) ટેનિસનું મેદાન કોર્ટ તરીકે ઓળખાય છે.

(2) ટેનિસ ઉપરાંત કબડ્ડી, વોલીબોલ, હૅન્ડબોલ, બેડમિન્ટન, નેટબોલ, ખો-ખો વગેરેનું મેદાન પણ કોર્ટ તરીકે જ ઓળખાય છે.

દરેક સ્પર્ધામાં વહેલી શરૂઆત... એટલે જ વિજય

ગુજરાત સરકારની તમામ ભરતીઓ માટે

જનરલ બેચ

ફ્રી ટ્રાયલ લેક્ચર

07/02/19
3:00 to 4:30 pm

10 Mega Test Paper

★ ★ ★
2012 - 18
1237+
સફળ ઉમેદવાર

32+
Weekly Test
MEGA TEST SERIES ON
OMR SHEET

આપની સફળતાને નિશ્ચિત કરતી
6 મહિનાની 'સ્પેશિયલ એડવાન્સ બેચ'

> હાથથી બનેલું ભારતનું સૌથી વજનદાર સ્કલ્પચર

તાજેતરમાં ગુજરાતમાં સુરત મહાનગર પાલિકા દ્વારા આશરે 40 હજાર કિલો લોખંડના ભંગારનો ઉપયોગ કરીને સિંહનું એક સ્કલ્પચર (શિલ્પ) તૈયાર કરવામાં આવ્યું છે.

- હાથથી બનેલું ભારતનું આ સૌથી વજનદાર સ્કલ્પચર છે.
- સિંહના આ સ્કલ્પચરને સુરતમાં વરાછા શ્યામ ધામ ચોક પાસે ઈન્સ્ટોલ કરવામાં આવ્યું છે.

> પાકિસ્તાનના પ્રથમ મહિલા હિન્દુ ન્યાયાધીશ

તાજેતરમાં સુશ્રી સુમન કુમારીની પાકિસ્તાનમાં સિવિલ જજ તરીકે નિમણૂક કરવામાં આવી છે.

- આ સાથે જ સુશ્રી સુમન કુમારી બોડાણી પાકિસ્તાનમાં ન્યાયાધીશ બનનાર પ્રથમ હિન્દુ મહિલા બની ગયા છે.

> સ્ટીલનું સૌથી વધુ ઉત્પાદન કરતો ભારત વિશ્વનો બીજો દેશ બન્યો

તાજેતરમાં વર્લ્ડ સ્ટીલ ઓર્ગેનાઇઝેશન દ્વારા પ્રસિદ્ધ કરવામાં આપેલા એક રિપોર્ટ અનુસાર વર્ષ 2018માં ભારત જાપાનને પાછળ રાખીને વિશ્વનો બીજા નંબરનો સૌથી મોટો સ્ટીલ ઉત્પાદક દેશ બની ગયો છે.


- આ રિપોર્ટ અનુસાર વિશ્વમાં સ્ટીલનું સૌથી વધુ ઉત્પાદન ચીનમાં થાય છે.
- ચીન બાદ ભારત બીજા અને જાપાન ત્રીજા ક્રમે છે.
- વર્ષ 2017માં ભારતમાં સ્ટીલનું ઉત્પાદન 101.5 મિલિયન ટન થયું હતું. વર્ષ 2018માં તે વધીને 106.5 મિલિયન ટન થઈ ગયું છે.
- વર્ષ 2017ની તુલનાએ વર્ષ 2018માં ભારતના સ્ટીલના ઉત્પાદનમાં 4.9 ટકાનો વધારો થયો છે. જ્યારે આ સમય દરમિયાન જાપાનમાં સ્ટીલના ઉત્પાદનમાં 0.3 ટકાનો ઘટાડો થયો છે.

કાચા સ્ટીલનું સૌથી વધુ ઉત્પાદન કરતા પ્રથમ પાંચ દેશો

ક્રમ	દેશ
1	ચીન
2	ભારત
3	જાપાન
4	અમેરિકા
5	દક્ષિણ કોરિયા

- નોંધ :**
- (1) વર્ષ 2017માં વૈશ્વિક સ્ટીલ ઉત્પાદનમાં ચીનનો હિસ્સો 50.3 ટકા હતો.
 - (2) જે વર્ષ 2018માં વધીને 51.3 ટકા થઈ ગયો છે.
 - (3) વર્ષ 2018માં ચીનમાં 928.3 મિલિયન ટન કાચા સ્ટીલનું ઉત્પાદન થયું છે.

ભારતનો ઇતિહાસ



- GPSCની નવી પરીક્ષા પદ્ધતિને અનુરૂપ સંપૂર્ણ પરીક્ષાલક્ષી પુસ્તક
- અગાઉની પરીક્ષામાં પૂછાઈ ગયેલા પ્રશ્નોનો ચેપ્ટરવાઈઝ સમાવેશ
- સ્પર્ધાત્મક પરીક્ષામાં પૂછાતા પ્રશ્નોને ધ્યાનમાં રાખીને થયેલો ભારતના ઇતિહાસનો તદ્દન સરળ અભ્યાસ
- મહત્વની માહિતીના રિવિઝન માટે ICE FACT અને CHAPTER FACTનો પ્રયોગ

Available at
amazon

ICE
INSTITUTE FOR COMPETITIVE EXAMS

વધુ માહિતી માટે
CALL
93753-01110

આ પુસ્તક તમામ અગ્રગણ્ય બુક સ્ટોર પર ઉપલબ્ધ

ICE ? Questions

- 14થી 27 જાન્યુઆરી, 2019 દરમિયાન ઓસ્ટ્રેલિયન ઓપન 2019 ટેનિસ ટુર્નામેન્ટનું આયોજન ક્યાં થયું હતું ?
(A) પેરીસ (B) મેલબોર્ન (C) લંડન (D) ન્યુયોર્ક (B)
- ઓસ્ટ્રેલિયન ઓપન-2019માં મેન્સ સિંગલ્સ ટાઈટલ વિજેતા ખેલાડીનું નામ શું છે ?
(A) રાફેલ નડાલ (B) રોજર ફેડરર (C) નોવાક યોકોવિચ (D) નિકોલસ મહૂત (C)
- તાજેતરમાં સૌથી વધુ 7 વખત ઓસ્ટ્રેલિયન ઓપનનું મેન્સ સિંગલ્સ ટાઈટલ જીતનાર વિશ્વના પ્રથમ ખેલાડી કોણ બન્યા છે ?
(A) નોવાક યોકોવિચ (B) રોજર ફેડરર (C) રાફેલ નડાલ (D) નિકોલસ મહૂત (A)

ICE ? Questions

4. તાજેતરમાં ઓસ્ટ્રેલિયન ઓપનમાં મેન્સ સિંગલ્સ ટાઈટલ વિજેતા શ્રી નોવાક યોકોવિચ કયા દેશના છે ?
(A) સ્પેન (B) જાપાન (C) ચીન (D) સર્બિયા (D)
5. તાજેતરમાં ઓસ્ટ્રેલિયન ઓપન-2019માં વિમેન્સ સિંગલ્સ ટાઈટલ વિજેતા ખેલાડીનું નામ શું છે ?
(A) કેરોલિન વોઝનિયાકી (B) પેટ્રા કિવટોવા (C) ઝેન્ગ શૂઈ (D) નાઓમી ઓસાકા (D)
6. ગ્રાન્ડ સ્લેમ ટેનિસ ટુર્નામેન્ટમાં નીચેનામાંથી કઈ ટુર્નામેન્ટનો સમાવેશ થતો નથી ?
(A) ઓસ્ટ્રેલિયન ઓપન (B) યુરોપ ઓપન (C) ફ્રેન્ચ ઓપન (D) યુ. એસ. ઓપન (B)
7. દર વર્ષે વર્ષના પ્રારંભે કઈ ગ્રાન્ડ સ્લેમ ટેનિસ ટુર્નામેન્ટનું આયોજન કરવામાં આવે છે ?
(A) યુ. એસ. ઓપન (B) વિમ્બલ્ડન ચેમ્પિયન શિપ
(C) ઓસ્ટ્રેલિયન ઓપન (D) ફ્રેન્ચ ઓપન (C)
8. દર વર્ષે વર્ષના અંતે કઈ ગ્રાન્ડ સ્લેમ ટેનિસ ટુર્નામેન્ટનું આયોજન કરવામાં આવે છે ?
(A) યુ. એસ. ઓપન (B) ફ્રેન્ચ ઓપન
(C) વિમ્બલ્ડન ચેમ્પિયન શિપ (D) ઓસ્ટ્રેલિયન ઓપન (A)
9. સૌથી જૂની ગ્રાન્ડ સ્લેમ ટેનિસ ટુર્નામેન્ટ કઈ છે ?
(A) યુ. એસ. ઓપન (B) ફ્રેન્ચ ઓપન
(C) વિમ્બલ્ડન ચેમ્પિયન શિપ (D) ઓસ્ટ્રેલિયન ઓપન (C)
10. ટેનિસ, કબડ્ડી, વોલીબોલ, હૅન્ડબોલ, બેડમિન્ટન, નેટબોલ તથા ખો-ખોનું મેદાન કયા નામે ઓળખાય છે ?
(A) ફિલ્ડ (B) કોર્ટ (C) કોર્સ (D) એકપણ નહીં (B)
11. ઓસ્ટ્રેલિયન ઓપન તથા યુ. એસ. ઓપન કઈ કોર્ટ પર રમાય છે ?
(A) હાર્ડ કોર્ટ (B) ક્લે કોર્ટ (C) ગ્રાસ કોર્ટ (D) રેગ્યુલર કોર્ટ (A)
12. નીચેનામાંથી ક્લે કોર્ટ પર કઈ ગ્રાન્ડ સ્લેમ ટેનિસ ટુર્નામેન્ટ રમાય છે ?
(A) ઓસ્ટ્રેલિયન ઓપન (B) ફ્રેન્ચ ઓપન (C) યુ. એસ. ઓપન (D) A અને C બંને (B)
13. નીચેનામાંથી ગ્રાસ કોર્ટ પર કઈ ગ્રાન્ડ સ્લેમ ટેનિસ ટુર્નામેન્ટ રમાય છે ?
(A) ઓસ્ટ્રેલિયન ઓપન (B) ફ્રેન્ચ ઓપન
(C) યુ. એસ. ઓપન (D) વિમ્બલ્ડન ચેમ્પિયન શિપ (D)
14. તાજેતરમાં પાકિસ્તાનમાં કયા પ્રથમ મહિલા હિન્દુ ન્યાયાધીશની સિવિલ જજ તરીકે નિમણૂક કરવામાં આવી છે ?
(A) સુશ્રી મિથાન જમશેદ લામ (B) સુશ્રી કોર્નેલિયા સોરાબજી
(C) સુશ્રી સુમન કુમારી (D) સુશ્રી મીરા કુમારી (C)
15. તાજેતરમાં ગુજરાતના કયા શહેરમાં આશરે 40 હજાર કિલો લોખંડના ભંગારનો ઉપયોગ કરીને સિંહનું હાથથી બનેલું ભારતનું સૌથી વજનદાર સ્કલ્પચર (શિલ્પ) તૈયાર કરવામાં આવ્યું છે ?
(A) અમદાવાદ (B) સુરત (C) રાજકોટ (D) ગાંધીનગર (B)

ICE ? Questions

16. તાજેતરમાં વર્લ્ડ સ્ટીલ ઓર્ગેનાઈઝેશન દ્વારા પ્રસિદ્ધ કરવામાં આવેલા રિપોર્ટ અનુસાર વર્ષ 2018માં વિશ્વમાં ભારતનો સ્ટીલ ઉત્પાદનમાં કેટલામો ક્રમ છે ?

- (A) પ્રથમ (B) બીજો (C) ત્રીજો (D) ચોથો

(B)

17. વર્લ્ડ સ્ટીલ ઓર્ગેનાઈઝેશનના વર્ષ 2018ના રિપોર્ટ અનુસાર વિશ્વમાં સ્ટીલનું સૌથી વધુ ઉત્પાદન કરતો દેશ કયો છે ?

- (A) ભારત (B) જાપાન (C) ચીન (D) અમેરિકા

(C)

30 JANUARY, 2019 WEDNESDAY

➤ દિવસ મહિમા : 30 જાન્યુઆરી, શહીદ દિન (મહાત્મા ગાંધી પુણ્યતિથિ) તથા રાષ્ટ્રીય કુષ્ઠરોગ નિવારણ દિન

➤ રાષ્ટ્રીય નમક સત્યાગ્રહ સ્મારક (National Salt Satyagraha Memorial)નું લોકાર્પણ

30 જાન્યુઆરી, 2019ને મહાત્મા ગાંધીજીના 71મા નિર્વાણ દિનના રોજ ભારતના વડાપ્રધાન શ્રી નરેન્દ્રભાઈ મોદીએ ગુજરાતમાં નવસારી જિલ્લાના જલાલપોર તાલુકાના દાંડી ખાતે 'રાષ્ટ્રીય નમક સત્યાગ્રહ સ્મારક'નું લોકાર્પણ કર્યું છે.

રાષ્ટ્રીય નમક સત્યાગ્રહ સ્મારકની વિશેષતા

- (1) 'દાંડી સત્યાગ્રહ'ની યાદમાં આ સ્મારક તૈયાર કરવામાં આવ્યું છે.
- (2) આ સ્મારકમાં મહાત્મા ગાંધીજી ઉપરાંત ગાંધીજી સાથે દાંડી કૂચમાં જોડાયેલા તેમના 80 સાથીદારોની પ્રતિમા છે.
- (3) અહીં દાંડી યાત્રા સાથે જોડાયેલા 24 સ્થળોનો સ્મૃતિ પથ પણ બનાવવામાં આવ્યો છે.
- (4) આ સ્મારકમાં આશરે 41 જેટલા સોલાર ટ્રી બનાવવામાં આવ્યા છે, જે સ્મારકની વીજળીની જરૂરિયાતો પૂરી કરશે.
- (5) આશરે રૂ. 110 કરોડના ખર્ચે આ સ્મારકનું નિર્માણ કરવામાં આવ્યું છે.
- (6) આ સ્મારકમાં મુલાકાતી સોલ્ટ મેકિંગ પેન્સમાં મીઠું બનવાની પ્રક્રિયા પણ જોઈ શકશે. અને અહીં 1400 ચોરસ મીટરનું કૃત્રિમ તળાવ પણ બનાવવામાં આવ્યું છે.



દાંડી યાત્રા - 1930

દાંડી નમક સત્યાગ્રહ એ 'સવિનય કાનૂન ભંગ' આંદોલન અંતર્ગત થયેલો પ્રથમ સત્યાગ્રહ છે.

- ભારતની આઝાદીની ચળવળમાં દાંડી સત્યાગ્રહનું વિશેષ મહત્ત્વ છે.
- દાંડી સત્યાગ્રહથી ભારતની આઝાદીની લડતને નવી દિશા મળી હતી.
- ગાંધીજીએ 12 માર્ચ, 1930ના રોજ અમદાવાદના સાબરમતી આશ્રમથી પોતાના 78 સાથીઓ સાથે દાંડી યાત્રાનો પ્રારંભ કર્યો હતો.
- દાંડી કૂચનો પ્રથમ પડાવ અસલાલી ગામે કરવામાં આવ્યો હતો.
- દાંડી યાત્રાના ભાટ ગામના પડાવ સમયે ગાંધીજીએ ઘોષણા કરી હતી કે, "કાગડા કૂતરાના મોતે મરીશ, પરંતુ સ્વરાજ લીધા વગર પાછો નહિ ફરુ."
- આ દાંડી યાત્રામાં માતરથી કાકા સાહેબ કાલેલકરના પુત્ર શ્રી શંકર કાલેલકર અને સરદાર ખડગ બહાદુરગીરી જોડાયા હતા. આથી, આ યાત્રામાં મહાત્મા ગાંધીજીના સાથીદારોની સંખ્યા 80 થઈ હતી.
- દાંડી યાત્રા દરમિયાન ગાંધીજી ગામડે ગામડે સભાઓ યોજીને મીઠાના અન્યાયી કાયદાનો ભંગ કરવાનું અને સત્યાગ્રહની પ્રવૃત્તિઓ સમજાવતા હતા.
- 5 એપ્રિલ, 1930ના રોજ 241 માઈલનું અંતર કાપીને 24 દિવસ બાદ સત્યાગ્રહીઓ દાંડી ગામે પહોંચ્યા હતા.
- 6 એપ્રિલ, 1930ના રોજ સવારે 6 : 30 કલાકે ગાંધીજીએ દાંડીના દરિયા કિનારેથી ચપટી મીઠું ઉપાડીને મીઠાના કાયદાનો સવિનય ભંગ કર્યો હતો.
- ગાંધીજીએ ચપટી મીઠું ઉપાડી ઉચ્ચાર્યું કે, "આજથી હું બ્રિટિશ સરકારના પાયામાં લૂણો લગાડું છું."
- શ્રી સુભાષચંદ્ર બોઝે દાંડીયાત્રાને 'નેપોલિયનની પેરિસ માર્ચ' સાથે તેમજ શ્રી મહાદેવભાઈ દેસાઈએ આ યાત્રાને 'મહાભિનિષ્ક્રમણ' સાથે સરખાવી હતી.
- દાંડીયાત્રા દરમિયાન ગાંધીજી દર સોમવારે મૌનવ્રત પાળતા હતા.
- દાંડીયાત્રા સમયે અંગ્રેજોને સરદાર પટેલનો ભય હોવાથી અંગ્રેજોએ દાંડીયાત્રા પહેલા જ 7 માર્ચ 1930ના રોજ શ્રી સરદાર પટેલની રાસ ગામેથી ધરપકડ કરી હતી.

નોંધ : દાંડીયાત્રામાં મહાત્મા ગાંધીજીના પરિવારમાંથી તેમના પત્ની કસ્તુરબા તથા તેમના પુત્ર શ્રી રામદાસ અને શ્રી મણિલાલ તેમજ તેમના પૌત્ર શ્રી કાંતિલાલ હરિલાલ ગાંધીએ ભાગ લીધો હતો.



સુરત એરપોર્ટના નવા ટર્મિનલનો શિલાન્યાસ

30 જાન્યુઆરી, 2019ના રોજ વડાપ્રધાન શ્રી નરેન્દ્રભાઈ મોદીએ ગુજરાતમાં સુરત એરપોર્ટ ખાતે રૂ. 354 કરોડના ખર્ચે બનનાર નવા ટર્મિનલનો શિલાન્યાસ કર્યો હતો.

- સુરત એરપોર્ટ ખાતે હાલ દર વર્ષે આશરે 4 લાખ જેટલા યાત્રીઓ આવ-જા કરે છે.
- આ નવા ટર્મિનલના નિર્માણ બાદ સુરત એરપોર્ટ પર દર વર્ષે 26 લાખ યાત્રીઓ આવ-જા કરી શકશે.
- આ પ્રસંગે શ્રી નરેન્દ્રભાઈ મોદીએ સુરતથી શારજાહ સુધી એર ઈન્ડિયા એક્સપ્રેસની નવી ઉડાન શરૂ કરવાની જાહેરાત પણ કરી હતી.

New India Youth Conclave

30 જાન્યુઆરી, 2019ના રોજ વડાપ્રધાન શ્રી નરેન્દ્રભાઈ મોદીએ ગુજરાતમાં સુરતમાં ટાઉન હોલ ખાતે 'New India Youth Conclave' (ન્યુ ઈન્ડિયા યુવા સંમેલન)ને સંબોધન કર્યું હતું.

- જેમાં શ્રી નરેન્દ્રભાઈ મોદીએ ભારતમાં સૌપ્રથમ વખત સેન્ટ્રલ રિવોલ્વિંગ સ્ટેજનો ઉપયોગ કર્યો હતો.
- SVNIT કોલેજના વિદ્યાર્થીઓ દ્વારા આ સ્ટેજ તૈયાર કરવામાં આવ્યું હતું. જે દર સાત મિનિટે એક ચક્કર પૂરું કરતું હતું.

રસીલાબેન સેવંતીલાલ શાહ વીનસ હોસ્પિટલ

30 જાન્યુઆરી, 2019ના રોજ વડાપ્રધાન શ્રી નરેન્દ્રભાઈ મોદીએ સુરત ખાતે આધુનિક સુપર સ્પેશિયાલિટી રસીલાબેન સેવંતીલાલ શાહ વીનસ હોસ્પિટલનું પણ ઉદ્ઘાટન કર્યું હતું.

> ગરીબોના મસીહા તથા પ્રખર સમાજવાદી નેતા શ્રી જયોર્જ ફર્નાન્ડિસનું નિધન

ભારત સરકારમાં રેલવે, ઉદ્યોગ, સંચાર તથા સંરક્ષણ મંત્રી તરીકે જવાબદારી સંભાળનાર 'ગરીબોના મસીહા' તથા પ્રખર સમાજવાદી નેતા શ્રી જયોર્જ મેથ્યુ ફર્નાન્ડિસનું 29 જાન્યુઆરી, 2019ના રોજ નવી દિલ્હી ખાતે 88 વર્ષની વયે નિધન થયું છે.



- તેમનો જન્મ 3 જૂન, 1930ના રોજ કર્ણાટકના મેંગલોર ખાતે થયો હતો.
- ટ્રેડ યુનિયનના નેતા તરીકે તેમણે મુંબઈમાં 1950થી 1960 દરમિયાન અનેક હડતાળો કરાવી હતી.
- 1967ની લોકસભા ચૂંટણીમાં કોંગ્રેસના દિગ્ગજ નેતા શ્રી એસ. કે.પાટિલને દક્ષિણ મુંબઈની સીટ પર પરાજિત કરીને 'જાયન્ટ કિલર' તરીકે તેઓ પ્રસિદ્ધ થયા હતા.
- 1973માં ઓલ ઈન્ડિયા રેલવે ફેડરેશનના અધ્યક્ષ બન્યા બાદ તેમણે રેલવે કર્મચારીઓની માંગ પૂરી થાય તે માટે 1974માં દેશની સૌથી મોટી રેલવે હડતાલ કરાવી હતી.
- 1976માં ભારતમાં કટોકટી દરમિયાન દેશમાં હિંસા ફેલાવવાના આરોપસર શ્રી જયોર્જ ફર્નાન્ડિસ સામે એક કેસ થયો હતો. જે 'વડોદરા ડાયનેમાઈટ કેસ' તરીકે પ્રસિદ્ધ છે.
- 1977માં કટોકટીના અંત બાદ જેલમાં રહીને જ બિહારની મુઝફ્ફરપુર લોકસભા બેઠક ઉપરથી ચૂંટણી જીતીને શ્રી મોરારજીભાઈ દેસાઈ સરકારમાં તેઓ ભારત સરકારમાં ઉદ્યોગમંત્રી બન્યા હતા.

- ઉદ્યોગમંત્રી તરીકે શ્રી જ્યોર્જ ફર્નાન્ડિસે કોકાકોલા અને IBM જેવી વિદેશી કંપનીઓને ભારતમાંથી દેશનિકાલ કરી હતી.
- શ્રી જ્યોર્જ ફર્નાન્ડિસે 'સમતા પાર્ટી' નામના નવા પક્ષની પણ રચના કરી હતી.
- સંરક્ષણ મંત્રી તરીકે 6600 મીટરની ઊંચાઈએ આવેલ સીચાચીનનો સૌથી વધુ વખત પ્રવાસ કરવાનો રેકોર્ડ શ્રી જ્યોર્જ ફર્નાન્ડિસના નામે જ છે.
- કારગીલ યુદ્ધ અને પોખરણ પરીક્ષણ-2 દરમિયાન શ્રી જ્યોર્જ ફર્નાન્ડિસ જ ભારતના સંરક્ષણ મંત્રી હતા.
- શ્રી જ્યોર્જ ફર્નાન્ડિસ પ્રસિદ્ધ પત્રકાર પણ હતા.
- તેઓ બિહારમાંથી રાજ્યસભાના સાંસદ પણ રહ્યા હતા.
- 1967થી 2004 સુધીમાં શ્રી જ્યોર્જ ફર્નાન્ડિસ 9 વખત લોકસભાના સાંસદ તરીકે ચૂંટાયા હતા.

► 'પરીક્ષા પે ચર્યા 2.0' કાર્યક્રમ

29 જાન્યુઆરી, 2019ના રોજ ભારતના વડાપ્રધાન શ્રી નરેન્દ્રભાઈ મોદીએ નવી દિલ્હીના તાલકટોરા સ્ટેડિયમમાં યોજાયેલા 'પરીક્ષા પે ચર્યા 2.0 : પરીક્ષા કી બાત PM કે સાથ' કાર્યક્રમ અંતર્ગત દેશભરના 2000 જેટલા બાળકો, વાલીઓ અને વિદ્યાર્થીઓ સાથે વાર્તાલાપ કર્યો હતો.



નોંધ : ભારતમાં આ કાર્યક્રમ બીજી વખત યોજાયો હતો. જેમાં વિદેશમાંથી પણ ભારતીય વિદ્યાર્થીઓએ ભાગ લીધો હતો.

► ઉત્તરપ્રદેશમાં બનશે વિશ્વનો સૌથી લાંબો એક્સપ્રેસવે

ઉત્તરપ્રદેશ સરકારે કરેલી જાહેરાત અનુસાર ઉત્તરપ્રદેશમાં આશરે રૂ. 36,000 કરોડના ખર્ચે 600 કિલોમીટર લાંબો 'ગંગા એક્સપ્રેસવે' બનાવવામાં આવશે.



- ઉત્તરપ્રદેશ સરકારના જણાવ્યા અનુસાર 600 કિમી લાંબો આ 'ગંગા એક્સપ્રેસવે' વિશ્વનો સૌથી લાંબો એક્સપ્રેસવે હશે.
- ઉત્તરપ્રદેશના મેરઠ અને પ્રયાગરાજ વચ્ચે આ એક્સપ્રેસવેનું નિર્માણ કરવામાં આવશે.
- આ એક્સપ્રેસવેના નિર્માણથી પ્રયાગરાજ અને પશ્ચિમ ઉત્તરપ્રદેશ વચ્ચે કનેક્ટિવિટી મજબૂત થશે.

નોંધ : ભારતમાં માર્ગ પરિવહન અને હાઇવે મંત્રાલય અંતર્ગત 'નેશનલ એક્સપ્રેસવેઝ ઓથોરિટી ઓફ ઇન્ડિયા' દ્વારા એક્સપ્રેસવેનું નિર્માણ તથા જાળવણી કરવામાં આવે છે.

ICE ? Questions

1. મહાત્મા ગાંધીજીની પુણ્યતિથિ 30 જાન્યુઆરીને ભારતમાં કયા દિવસ તરીકે ઉજવવામાં આવે છે ?
(A) સત્યાગ્રહ દિન (B) શહીદ દિન (C) દાંડી માર્ચ દિન (D) રાષ્ટ્રીય શોક દિન (B)
2. ભારતમાં 30 જાન્યુઆરીના રોજ નીચેનામાંથી કયા દિવસની ઉજવણી કરવામાં આવતી નથી ?
(A) રાષ્ટ્રીય કુષ્ઠરોગ નિવારણ દિન (B) શહીદ દિન
(C) રાષ્ટ્રીય સ્મારક દિન (D) ઉપરોક્ત તમામ (C)
3. 30 જાન્યુઆરી, 2019ને મહાત્મા ગાંધીજીના 71મા નિર્વાણ દિનના રોજ ભારતના વડાપ્રધાન શ્રી નરેન્દ્રભાઈ મોદીએ દાંડીમાં કયા સ્મારકનું લોકાર્પણ કર્યું છે ?
(A) રાષ્ટ્રીય મહાત્મા ગાંધી સ્મારક (B) રાષ્ટ્રીય સત્યાગ્રહ સ્મારક
(C) રાષ્ટ્રીય દાંડી સ્મારક (D) રાષ્ટ્રીય નમક સત્યાગ્રહ સ્મારક (D)
4. તાજેતરમાં 30 જાન્યુઆરી, 2019ના રોજ વડાપ્રધાન શ્રી નરેન્દ્રભાઈ મોદી દ્વારા નવસારી જિલ્લાના દાંડી ખાતે 'રાષ્ટ્રીય નમક સત્યાગ્રહ સ્મારક'નું લોકાર્પણ કરવામાં આવ્યું છે. આ દાંડી નવસારી જિલ્લાના કયા તાલુકામાં આવેલું છે ?
(A) ગણદેવી (B) ચિખલી (C) જલાલપોર (D) ખેરગામ (C)
5. તાજેતરમાં વડાપ્રધાન શ્રી નરેન્દ્રભાઈ મોદી દ્વારા લોકાર્પણ કરવામાં આવેલ રાષ્ટ્રીય નમક સત્યાગ્રહ સ્મારકમાં ગાંધીજી ઉપરાંત દાંડીયાત્રામાં જોડાયેલા તેમના કેટલા સાથીદારોની પ્રતિમા છે ?
(A) 79 (B) 80 (C) 82 (D) 78 (B)
6. રાષ્ટ્રપિતા મહાત્મા ગાંધીજી દ્વારા દાંડી યાત્રાનો પ્રારંભ કયારે કરવામાં આવ્યો હતો ?
(A) 12 એપ્રિલ, 1930 (B) 12 મે, 1930 (C) 12 માર્ચ, 1930 (D) 12 જૂન, 1930 (C)
7. ગાંધીજીએ 12 માર્ચ, 1930ના રોજ અમદાવાદના સાબરમતી આશ્રમથી પોતાના કેટલા સાથીદારો સાથે દાંડી યાત્રાનો પ્રારંભ કર્યો હતો ?
(A) 78 (B) 76 (C) 80 (D) 81 (A)
8. તાજેતરમાં 30 જાન્યુઆરી, 2019ના રોજ વડાપ્રધાન શ્રી નરેન્દ્રભાઈ મોદીએ ગુજરાતમાં કયા એરપોર્ટના નવા ટર્મિનલનો શિલાન્યાસ કર્યો હતો ?
(A) અમદાવાદ (B) સુરત (C) વડોદરા (D) રાજકોટ (B)
9. તાજેતરમાં 30 જાન્યુઆરી, 2019ના રોજ વડાપ્રધાન શ્રી નરેન્દ્રભાઈ મોદીએ ન્યુ ઈન્ડિયા યુવા સંમેલનને કયાંથી સંબોધન કર્યું હતું ?
(A) નવી દિલ્હી (B) બેંગલુરુ (C) મુંબઈ (D) સુરત (D)
10. તાજેતરમાં જાન્યુઆરી, 2019માં શ્રી જ્યોર્જ ફર્નાન્ડિસનું નિધન થયું છે. તેમણે ભારત સરકારમાં નીચેનામાંથી કયા મંત્રાલયનો કાર્યભાર સંભાળ્યો ન હતો ?
(A) રેલવે (B) ઉદ્યોગ (C) સંરક્ષણ (D) નાણાં (D)

ICE ? Questions

11.	તાજેતરમાં નિધન પામેલ નેતા શ્રી જ્યોર્જ ફર્નાન્ડિસનો જન્મ ક્યાં થયો હતો ?	(A) મેંગલોર, કર્ણાટક	(B) પૂણે, મહારાષ્ટ્ર	(A)		
		(C) કોચીન, કેરળ	(D) પુરી, ઓડિશા			
12.	તાજેતરમાં શ્રી જ્યોર્જ ફર્નાન્ડિસનું નિધન થયું છે. તેમણે ક્યા નવા પક્ષની રચના કરી હતી ?	(A) સમતા પાર્ટી	(B) સમાનતા પાર્ટી	(C) કિસાન પાર્ટી	(D) જન સંકલ્પ પાર્ટી	(A)
13.	તાજેતરમાં વડાપ્રધાન શ્રી નરેન્દ્રભાઈ મોદીએ નવી દિલ્હી ખાતે ક્યા કાર્યક્રમ અંતર્ગત દેશભરના બાળકો, વાલીઓ અને વિદ્યાર્થીઓને સંબોધન કર્યું હતું ?	(A) ચાલ પે ચર્ચા 2.0	(B) પરીક્ષા પે ચર્ચા 2.0	(C) શિક્ષા પે ચર્ચા 2.0	(D) ત્રણમાંથી કોઈ નહિ	(B)
14.	તાજેતરમાં નવી દિલ્હીના ક્યા સ્ટેડિયમમાં ‘પરીક્ષા પે ચર્ચા 2.0 : પરીક્ષા કી બાત PM કે સાથ’ કાર્યક્રમનું આયોજન થયું હતું ?	(A) સુશ્રી ઈન્દિરા ગાંધી	(B) શ્રી રાજીવ ગાંધી	(C) શ્રી લોકમાન્ય તિલક	(D) તાલકટોરા	(D)
15.	તાજેતરમાં ઉત્તરપ્રદેશ સરકારે ઉત્તરપ્રદેશમાં વિશ્વનો સૌથી લાંબો એક્સપ્રેસવે બનાવવાની જાહેરાત કરી છે...આ એક્સપ્રેસવેનું નામ શું છે ?	(A) વારાણસી એક્સપ્રેસવે	(B) નોર્થ પેરિફેરલ એક્સપ્રેસવે	(C) ગંગા એક્સપ્રેસવે	(D) યમુના એક્સપ્રેસવે	(C)
16.	તાજેતરમાં ઉત્તરપ્રદેશમાં બનનાર વિશ્વના સૌથી લાંબા એક્સપ્રેસવે ‘ગંગા એક્સપ્રેસવે’ની લંબાઈ કેટલી હશે ?	(A) 500 કિમી	(B) 1000 કિમી	(C) 550 કિમી	(D) 600 કિમી	(D)

31 JANUARY, 2019 THURSDAY

➤ ગુજરાતમાંથી સિંહના સ્થાનાંતર માટે મધ્યપ્રદેશ સરકારની કેન્દ્ર સરકારને અરજી

મધ્યપ્રદેશના કુનો-પાલપુર અભયારણ્યમાં સિંહોનો વસવાટ કરાવી શકાય એ માટે મધ્યપ્રદેશ સરકારે તાજેતરમાં કુનો-પાલપુર અભયારણ્યને 'નેશનલ પાર્ક'નો દરજ્જો આપ્યો છે.

- એશિયાઈ સિંહોનું એકમાત્ર આવાસ અત્યારે ગુજરાતમાં ગીરનું જંગલ જ છે.
- આથી એક જ સ્થળે બધા સિંહો રહેતા હોવાથી તેમના પર કોઈ આફત આવે તો સમગ્ર સિંહ સમુદાય ખતરામાં મૂકાઈ શકે છે.
- તેથી આ તર્કને ધ્યાનમાં રાખીને થોડા વર્ષ અગાઉ ગુજરાતના ગીરના સિંહોમાંથી કેટલાક સિંહોને મધ્યપ્રદેશના કુનો-પાલપુર અભયારણ્યમાં ખસેડવામાં આવે એવી માગણી કરવામાં આવી હતી.
- એપ્રિલ 2013માં સુપ્રીમ કોર્ટે પણ પ્રાયોગિક ધોરણે મર્યાદિત સંખ્યામાં કેટલાક સિંહોને મધ્યપ્રદેશના કુનો-પાલપુર જંગલમાં ખસેડવાની મંજૂરી આપી દીધી હતી.

- પરંતુ ગુજરાત સરકાર દ્વારા અનેક વાંધા-વિરોધ રજૂ થતાં 31 જાન્યુઆરી, 2019 સુધીમાં સિંહોનું સ્થળાંતર થઈ શક્યું નથી.
- આથી, મધ્યપ્રદેશ સરકારે એવો દાવો કર્યો છે કે, મધ્યપ્રદેશમાં સિંહોના સ્થળાંતર અંગેની તમામ કાનૂની અડચણો હવે અમે દૂર કરી નાખી છે.
- તેથી ગુજરાત સરકાર હવે સિંહોના સ્થળાંતર માટે મંજૂરી આપે એ માટે મધ્યપ્રદેશ સરકારે કેન્દ્ર સરકારને પત્ર લખ્યો છે.

> સ્વસ્થ ભારત યાત્રા અંતર્ગત પુરસ્કારોની જાહેરાત

તાજેતરમાં FSSAI (Food Safety and Standards Authority of India) દ્વારા ‘ઈટ રાઈટ મૂવમેન્ટ’ અંતર્ગત ‘સ્વસ્થ ભારત સાયકલ યાત્રા’નું આયોજન કરવામાં આવ્યું હતું.

- ભારતમાં સુરક્ષિત અને પૌષ્ટિક ભોજન, તંદુરસ્તી અને ખાદ્ય પદાર્થોમાં ભેળસેળ અંગે લોકોને જાગૃત કરવા માટે આ 100 દિવસની ‘સ્વસ્થ ભારત યાત્રા’નું આયોજન થયું હતું.
- આ યાત્રા અંતર્ગત જાહેર કરવામાં આવેલા પુરસ્કારોમાંથી ઓવર ઓલ સર્વશ્રેષ્ઠ રાજ્યનો એવોર્ડ તમિલનાડુને મળ્યો છે.
- જ્યારે 3 કરોડથી વધુ વસતી ધરાવતા સર્વશ્રેષ્ઠ રાજ્યોમાં ગુજરાત પ્રથમ ક્રમે છે.
- અને 3 કરોડથી ઓછી વસતી ધરાવતા સર્વશ્રેષ્ઠ રાજ્યોમાં પંજાબ પ્રથમ ક્રમે છે.

> ડૉ. પૂનમ ખેત્રપાલ

ડૉ. પૂનમ ખેત્રપાલની WHOના દક્ષિણ-પૂર્વ એશિયાના રિજનલ દોષ્ટ્રીય ડાયરેક્ટર તરીકે ફરીથી નિમણૂક કરવામાં આવી છે.

- તેમનો 5 વર્ષનો બીજો કાર્યકાળ 1 ફેબ્રુઆરી, 2019થી શરૂ થાય છે.
- આ અગાઉ 2014માં ડૉ. પૂનમ ખેત્રપાલની WHOના દક્ષિણ-પૂર્વ એશિયા ક્ષેત્રના રિજનલ ડાયરેક્ટર તરીકે નિમણૂક કરવામાં આવી હતી.
- ત્યારે તેઓ આ પદ પર બિરાજમાન પ્રથમ મહિલા બની ગયા હતા.



> સાઉદી અરેબિયા અને સંયુક્ત આરબ અમીરાતે સંયુક્ત રીતે લોન્ચ કરી ડિજિટલ કરન્સી

તાજેતરમાં સાઉદી અરેબિયા અને સંયુક્ત આરબ અમીરાત (United Arab Amirat-UAE) દ્વારા સંયુક્ત રીતે એક ડિજિટલ કરન્સી લોન્ચ કરવામાં આવી છે.

- આ ડિજિટલ કરન્સીને ‘અનેર’ નામ આપવામાં આવ્યું છે.

> CORRUPTION PERCEPTIONS INDEX 2018

તાજેતરમાં ટ્રાન્સપરન્સી ઇન્ટરનેશનલ દ્વારા Corruption Perceptions Index 2018 પ્રસિદ્ધ કરવામાં આવ્યો છે.

- આ ઈન્ડેક્સમાં કુલ 180 દેશોમાં 88 પોઈન્ટ સાથે ડેન્માર્ક પ્રથમ ક્રમે છે.
- આ ઈન્ડેક્સ અનુસાર કુલ 180 દેશોમાંથી વિશ્વમાં સૌથી ઓછો ભ્રષ્ટાચાર ડેન્માર્કમાં છે.
- ડેન્માર્ક બાદ ન્યુઝીલેન્ડ બીજા અને ફિનલેન્ડ ત્રીજા ક્રમે છે.
- જ્યારે આ ઈન્ડેક્સ અનુસાર સોમાલિયા અંતિમ 180મા ક્રમે છે.
- આ ઈન્ડેક્સમાં 41 પોઈન્ટ સાથે ભારત 78મા ક્રમે છે.
- જ્યારે આ અગાઉ વર્ષ 2017માં આ ઈન્ડેક્સમાં 40 પોઈન્ટ સાથે ભારત 81મા ક્રમે હતું.

Corruption Perception Index 2018

ક્રમ	દેશ	ક્રમ	દેશ
1	ડેન્માર્ક	89	શ્રીલંકા
2	ન્યુઝીલેન્ડ	117	પાકિસ્તાન
3	ફિનલેન્ડ	124	નેપાળ
25	ભૂટાન	132	મ્યાનમાર
78	ભારત	149	બાંગ્લાદેશ
87	ચીન	180	સોમાલિયા

ICE ? Questions

- ગુજરાતના ગીરના સિંહોનું મધ્યપ્રદેશના કયા નેશનલ પાર્કમાં સ્થળાંતર કરવાની મધ્યપ્રદેશ સરકારની યોજના છે ?
 (A) બાંધવગઢ નેશનલ પાર્ક (B) કાન્હા નેશનલ પાર્ક
 (C) કુનો-પાલપુર નેશનલ પાર્ક (D) નોરાદેહી નેશનલ પાર્ક (C)
- સ્વસ્થ ભારત યાત્રા અંતર્ગત જાહેર કરવામાં આવેલા પુરસ્કારોમાંથી ઓવર ઓલ સર્વશ્રેષ્ઠ રાજ્યનો એવોર્ડ કયા રાજ્યને મળ્યો છે ?
 (A) ગુજરાત (B) તમિલનાડુ (C) ઉત્તરપ્રદેશ (D) આંધ્રપ્રદેશ (B)
- સ્વસ્થ ભારત યાત્રા અંતર્ગત જાહેર કરવામાં આવેલા પુરસ્કારોમાંથી 3 કરોડથી વધુ વસતી ધરાવતા રાજ્યોમાં સર્વશ્રેષ્ઠ રાજ્યનો એવોર્ડ કયા રાજ્યને મળ્યો છે ?
 (A) ગુજરાત (B) ઉત્તરપ્રદેશ (C) મહારાષ્ટ્ર (D) તમિલનાડુ (A)
- 1 ફેબ્રુઆરી, 2019થી WHOના દક્ષિણ-પૂર્વ એશિયા ક્ષેત્રના રિજનલ ડાયરેક્ટર તરીકે કોણે પદભાર સંભાળ્યો છે ?
 (A) ડો. પૂનમ શેટ્ટી (B) ડો. પૂનમ આચાર્ય (C) ડો. પૂનમ રેડી (D) ડો. પૂનમ ખેત્રપાલ (D)

ICE ? Questions

- | | | | | | | |
|----|--|-----------------|----------------|-----------|---------------|-----|
| 5. | તાજેતરમાં સાઉદી અરેબિયા અને સંયુક્ત આરબ અમીરાતે સંયુક્ત રીતે એક ડિજિટલ કરન્સી લોન્ચ કરી છે... આ ડિજિટલ કરન્સીનું નામ શું છે ? | (A) ઉબેર | (B) અબેર | (C) અરેબિ | (D) અમીરાત | (B) |
| 6. | તાજેતરમાં ટ્રાન્સ્પરન્સી ઈન્ટરનેશનલ દ્વારા પ્રસિદ્ધ કરવામાં આવેલા Corruption Perceptions Index 2018 અનુસાર સૌથી ઓછો ભ્રષ્ટાચાર કયા દેશમાં છે ? | (A) ન્યુઝીલેન્ડ | (B) ફિનલેન્ડ | (C) ભૂટાન | (D) ડેન્માર્ક | (D) |
| 7. | તાજેતરમાં ટ્રાન્સ્પરન્સી ઈન્ટરનેશનલ દ્વારા પ્રસિદ્ધ કરવામાં આવેલા Corruption Perceptions Index 2018માં 41 પોઈન્ટ સાથે ભારત કયા ક્રમે છે ? | (A) 41 | (B) 78 | (C) 80 | (D) 81 | (B) |
| 8. | તાજેતરમાં ટ્રાન્સ્પરન્સી ઈન્ટરનેશનલ દ્વારા પ્રસિદ્ધ કરવામાં આવેલા Corruption Perceptions Index 2018 અનુસાર ભારતના કયા પાડોશી દેશમાં ભારત કરતાં ભ્રષ્ટાચાર ઓછો છે ? | (A) મ્યાનમાર | (B) બાંગ્લાદેશ | (C) ભૂટાન | (D) નેપાળ | (C) |

1 FEBRUARY, 2019 FRIDAY

► નાણાકીય વર્ષ 2017-18નો ભારતનો GDP 7.2 ટકા

31 જાન્યુઆરી, 2019ના રોજ કેન્દ્ર સરકારે નાણાકીય વર્ષ 2017-18નો ભારતનો GDP વિકાસ દર 6.7 ટકાના અગાઉના અંદાજથી સુધારીને 7.2 ટકા કર્યો છે.

- વર્ષ 2017-18માં ભારતનો વાર્ષિક GDP રૂ. 131.80 લાખ કરોડ નોંધાયો છે.
- અને વર્ષ 2016-17માં ભારતનો વાર્ષિક GDP રૂ. 122.98 લાખ કરોડ નોંધાયો હતો.
- આ ઉપરાંત કેન્દ્ર સરકાર દ્વારા નાણાકીય વર્ષ 2016-17નો ભારતનો GDP વિકાસ દર પણ 7.2 ટકાના અગાઉના અંદાજથી સુધારીને 8.2 ટકા કરવામાં આવ્યો છે.

નોંધ : (1) ભારત સરકારના સ્ટેટિસ્ટિક્સ અને પ્રોગ્રામ ઈમ્પ્લિમેન્ટેશન મંત્રાલય અંતર્ગતના [Central Statistics Office \(CSO\)](#) દ્વારા આ જાહેરાત કરવામાં આવી હતી.

(2) CSO દ્વારા વર્ષ 2018-19 દરમિયાન ભારતનો વિકાસ દર 7.2 ટકા રહેવાનો અંદાજ વ્યક્ત કરવામાં આવ્યો છે.



> ગુજરાત સરકારના કર્મચારીઓના મોંઘવારી ભથ્થામાં 2 ટકાનો વધારો

તાજેતરમાં ગુજરાત સરકાર દ્વારા સરકારી કર્મચારીઓના મોંઘવારી ભથ્થા (Dearness Allowance-DA)માં 2 ટકાનો વધારો કરવામાં આવ્યો છે.

- સરકારના આ નિર્ણયનો અમલ 1 જુલાઈ, 2018થી થશે.
- આ સાથે જ હવે ગુજરાતમાં મોંઘવારી ભથ્થાનો દર 7 ટકાથી વધીને 9 ટકા થઈ ગયો છે.
- ગુજરાત સરકારના આ નિર્ણયથી આશરે 9.61 લાખ સરકારી કર્મચારીઓ અને પેન્શનરોને લાભ થશે.
- જ્યારે આ નિર્ણયથી ગુજરાત સરકાર પર રૂ. 771 કરોડનું ભારણ વધશે.

> અનાજનું ઉત્પાદન વધારવા ભારતમાં આનુવંશિક ડિજિટલ ડેટા બેન્ક તૈયાર કરાશે

ભારતમાં અનાજનું ઉત્પાદન વધારવા માટે રૂ. 51.33 કરોડના ખર્ચે પાકની વિવિધ જાતોની આનુવંશિક ડેટા બેન્ક તૈયાર કરવામાં આવશે.

- ભારતમાં ભારતીય કૃષિ સંશોધન પરિષદ અને બિલ એન્ડ મેલિન્ડા ગેટ્સ ફાઉન્ડેશનના સહયોગથી આનુવંશિક ડિજિટલ ડેટા બેન્કની રચના કરવામાં આવશે.
- આ માટે ગેટ્સ ફાઉન્ડેશન રૂ. 27 કરોડનો ફાળો આપશે.

> દક્ષિણ ધ્રુવ અભિયાન પૂર્ણ કરનાર પ્રથમ IPS તથા ITBP ઓફિસર

તાજેતરમાં ITBP (ઈન્ડો-તિબેટ બોર્ડર પોલીસ)માં ફરજ બજાવી રહેલા મહિલા IPS સુશ્રી અપર્ણા કુમારે દક્ષિણ ધ્રુવ અભિયાન પૂર્ણ કર્યું છે.

- આ સાથે જ સુશ્રી અપર્ણા કુમાર દક્ષિણ ધ્રુવ અભિયાન પૂર્ણ કરનાર ભારતના પ્રથમ IPS તથા ITBP ઓફિસર બની ગયા છે.



> બ્રાઝિલની સૌથી મોટી માઈનિંગ કંપનીમાં દુર્ઘટના

તાજેતરમાં બ્રાઝિલના બ્રૂમાડિનો નામના શહેરમાં આવેલી ફીજાયો લોહ અયસ્કની ખાણનો ડેમ તૂટી જતા આશરે 50થી વધુ લોકોનાં મોત થયા છે.

- આ ખાણ બ્રાઝિલની સૌથી મોટી ખાણકામ કરતી કંપની વેલની છે.
- આ ઘટનાથી વેલ કંપનીને રૂ. 475 કરોડનો દંડ કરવામાં આવ્યો છે.

> ‘દિપા કરમાકર-ઘ સ્મોલ વન્ડર’ પુસ્તકનું વિમોચન

તાજેતરમાં ભારતના પ્રસિદ્ધ ક્રિકેટર શ્રી સચિન તેંડુલકરે ભારતના પ્રસિદ્ધ મહિલા જિમ્નાસ્ટ દિપા કરમાકરના પુસ્તક ‘દિપા કરમાકર-ઘ સ્મોલ વન્ડર’નું વિમોચન કર્યું છે.



ICE ? Questions

1. તાજેતરમાં CSO દ્વારા વર્ષ 2017-18નો ભારતનો GDP વિકાસ દર 6.7 ટકાના અગાઉના અંદાજથી સુધારીને કેટલો કરવામાં આવ્યો છે ?
(A) 6.9 ટકા (B) 7.1 ટકા (C) 7.2 ટકા (D) 7.4 ટકા (C)
2. તાજેતરમાં CSO દ્વારા વર્ષ 2016-17નો ભારતનો GDP વિકાસ દર 7.2 ટકાના અગાઉના અંદાજથી સુધારીને કેટલો કરવામાં આવ્યો છે ?
(A) 6.8 ટકા (B) 7.4 ટકા (C) 7.8 ટકા (D) 8.2 ટકા (D)
3. તાજેતરમાં ગુજરાતમાં મોંઘવારી ભથ્થાનો દર વધીને કેટલા ટકા થઈ ગયો છે ?
(A) 5 ટકા (B) 7 ટકા (C) 8 ટકા (D) 9 ટકા (D)
4. તાજેતરમાં ગુજરાત સરકાર દ્વારા કર્મચારીઓના મોંઘવારી ભથ્થામાં કેટલા ટકાનો વધારો કરવામાં આવ્યો છે ?
(A) 1% (B) 1.5% (C) 2% (D) 2.5% (C)
5. ભારતમાં અનાજનું ઉત્પાદન વધારવા માટે ભારતીય કૃષિ સંશોધન પરિષદ અને બિલ એન્ડ મેલિન્ડા ગેટ્સ ફાઉન્ડેશનના સહયોગથી કઈ બેન્કની રચના કરવામાં આવશે ?
(A) આનુવંશિક ડિજિટલ ડેટા બેન્ક (B) કિસાન ડિજિટલ બેન્ક
(C) કોપ ડિજિટલ ડેટા બેન્ક (D) ઉપરોક્ત તમામ (A)
6. તાજેતરમાં દક્ષિણ ધ્રુવ અભિયાન પૂર્ણ કરનાર ભારતના પ્રથમ મહિલા IPS તથા ITBP ઓફિસર કોણ છે ?
(A) સુશ્રી અપર્ણા પોપટ (B) સુશ્રી અપર્ણા દત્ત (C) સુશ્રી અપર્ણા કુમાર (D) સુશ્રી અપર્ણા સેન (C)
7. તાજેતરમાં કયા દેશની સૌથી મોટી માર્ઈનિંગ કંપનીમાં ડેમ તૂટી જતા ભયાનક દૂર્ઘટના સર્જાઈ હતી ?
(A) અમેરિકા (B) રશિયા (C) ચીન (D) બ્રાઝિલ (D)
8. તાજેતરમાં ભારતના પ્રસિદ્ધ ક્રિકેટર શ્રી સચિન તેંડુલકરે પ્રસિદ્ધ મહિલા જિમ્નાસ્ટ દિપા કરમાકરના કયા પુસ્તકનું વિમોચન કર્યું છે ?
(A) દિપા કરમાકર – ધ લિટલ માસ્ટર (B) દિપા કરમાકર – ધ વન્ડર વુમન
(C) દિપા કરમાકર – ધ સ્મોલ વન્ડર (D) દિપા કરમાકર – ધ વન્ડર કવીન (C)

2 FEBRUARY, 2019 SATURDAY

➤ સ્ટેચ્યુ ઓફ યુનિટી પરિસરમાં સૌપ્રથમ હરિયાણા ભવનનું નિર્માણ થશે

તાજેતરમાં હરિયાણાના મુખ્યમંત્રી શ્રી મનોહરલાલ ખટ્ટરે કેવડિયા કોલોનીમાં સ્ટેચ્યુ ઓફ યુનિટી પાસે શ્રેષ્ઠ ભારત ભવન નજીક હરિયાણા ભવનનું ભૂમિપૂજન કર્યું છે.

- આ સાથે જ હરિયાણા ભારતનું એવું પ્રથમ રાજ્ય બની ગયું છે કે જેણે સ્ટેચ્યુ ઓફ યુનિટી પરિસરમાં પોતાના ભવનના નિર્માણની પ્રક્રિયાનો પ્રારંભ કર્યો હોય.
- હરિયાણા સરકાર દ્વારા અહીં રૂ. 12 કરોડના ખર્ચે તમામ પ્રકારની સુવિધાથી સજ્જ 4 માળના ભવનનું નિર્માણ કરવામાં આવશે.

➤ મુખ્યમંત્રી શ્રી વિજયભાઈ રૂપાણીના હસ્તે 30 આંતરરાજ્ય બસ સેવાઓનો શુભારંભ

તાજેતરમાં ગુજરાતના મુખ્યમંત્રી શ્રી વિજયભાઈ રૂપાણીએ 30 આંતરરાજ્ય બસ સેવાઓનો શુભારંભ કરાવ્યો છે.

- આ માટે ગુજરાતથી હરિદ્વાર, નાથદ્વારા, વારાણસી જેવા સ્થળો તથા ગોવા, ઉત્તરાખંડ, હરિયાણા જેવા રાજ્યો વચ્ચે 30 નવી પ્રીમિયમ બસો શરૂ કરવામાં આવી છે.

ઈ-ટિકિટ બુકિંગ પર ડિસ્કાઉન્ટ

આ પ્રસંગે મુખ્યમંત્રી શ્રી વિજયભાઈ રૂપાણીએ જાહેરાત કરી હતી કે ગુજરાતમાં S.T. નિગમની ઓફિસિયલ વેબસાઈટ તેમજ મોબાઈલ બુકિંગ એપ્લિકેશનથી બસની ટિકિટના બુકિંગ પર 4 થી 6 ટકાનું ડિસ્કાઉન્ટ આપવામાં આવશે.

- જેમાં પ્રીમિયમ તથા એ.સી. અને વોલ્વો બસના બુકિંગમાં 6 ટકા જ્યારે નોન પ્રીમિયમ બસો, ગુર્જરનગરી એક્સપ્રેસ કે સાદી સ્લીપર બસના ભાડામાં 4 ટકા ડિસ્કાઉન્ટ આપવામાં આવશે.



➤ ગાંધીમૂલ્યોના માર્ગે પદયાત્રા

તાજેતરમાં કેન્દ્રીય સડક રાજ્ય મંત્રી શ્રી મનસુખ માંડવિયા દ્વારા ગુજરાતમાં ગાંધીજીની 150મી જન્મજયંતી નિમિત્તે 150 કિમીની પદયાત્રાનું આયોજન કરવામાં આવ્યું હતું.



- ભાવનગર જિલ્લાના તળાજા તાલુકાના મણાર ગામેથી શરૂ થયેલી આ પદયાત્રાનું ભાવનગર જિલ્લાના શિહોર તાલુકાના સણોસરા ખાતે લોકભારતી સણોસરામાં આ પદયાત્રાનું સમાપન થયું હતું.
- ગાંધી મૂલ્યોના માર્ગે યોજાયેલી આ પદયાત્રાના સમાપન સમારોહમાં ગુજરાતના મુખ્યમંત્રી શ્રી વિજયભાઈ રૂપાણી ઉપસ્થિત રહ્યા હતા.
- જ્યારે આ પ્રસંગે વડાપ્રધાન શ્રી નરેન્દ્રભાઈ મોદીએ નવી દિલ્હીથી વીડિયો કોન્ફરન્સ દ્વારા સંબોધન કર્યું હતું.

➤ અમદાવાદમાં પર્યાવરણ જાળવણી અને ક્લાયમેટ ચેન્જ મેનેજમેન્ટ માટે MoU

તાજેતરમાં ગુજરાતના મુખ્યમંત્રી શ્રી વિજયભાઈ રૂપાણીની ઉપસ્થિતિમાં અમદાવાદ મ્યુનિસિપલ કોર્પોરેશન અને વર્લ્ડ બેન્ક ગ્રુપના ઈન્ટરનેશનલ ફાયનાન્સ કોર્પોરેશન વચ્ચે રૂ. 7000 કરોડના રોકાણ લક્ષ્ય સાથે MoU થયા છે.

- અમદાવાદ શહેરમાં આગામી 5 વર્ષ દરમિયાન પર્યાવરણ જાળવણી અને ક્લાયમેટ ચેન્જ મેનેજમેન્ટ માટે આ MoU કરવામાં આવ્યા છે.
- આ MoU અંતર્ગત ઈન્ટરનેશનલ ફાયનાન્સ કોર્પોરેશન અમદાવાદ શહેરને ક્લાયમેટ ચેન્જથી થતી આડઅસરો તેમજ પ્રદૂષણ ઘટાડવાની દિશામાં ટેકનિકલ સપોર્ટ આપશે.

➤ Wisdom On Wheels (WOW) બસનો શુભારંભ

તાજેતરમાં ગુજરાતના મુખ્યમંત્રી શ્રી વિજયભાઈ રૂપાણીએ ગુજરાતના રાજકોટ ખાતેથી Wisdom On Wheels(WOW) બસનો ઝંડી બતાવીને શુભારંભ કરાવ્યો છે.

- Wisdom On Wheels (WOW)ના નવતર અભિગમ સાથે શરૂ થયેલી આ બસ રાજકોટ શહેર અને જિલ્લાના ખાસ વિસ્તારોમાં ફરીને શિક્ષણથી વંચિત બાળકોને ગમ્મત સાથે જ્ઞાન આપીને તેમને શિક્ષણના મુખ્ય પ્રવાહમાં લાવશે.



- > ગુજરાતમાં સ્ટેચ્યુ ઓફ યુનિટી, સાબરમતી રિવર ફ્રન્ટ અને શેત્રુંજય ડેમ ખાતેથી સી પ્લેન ઉડશે તાજેતરમાં ઉડાન (ઉડે દેશ કા આમ નાગરિક) યોજનાના ત્રીજા તબક્કામાં ભારત સરકારના નાગરિક અને ઉડ્ડયન મંત્રાલય દ્વારા ભારતમાં કુલ 6 સ્થળોએ સી પ્લેન ઉડાડવાની મંજૂરી આપી છે.
- ભારતમાં સૌપ્રથમ વખત સી પ્લેન ઉડાડવા માટે પસંદ થયેલા 6 સ્થળોમાંથી 3 સ્થળો તો માત્ર ગુજરાતના જ છે.
 - આ અંતર્ગત ગુજરાતમાં સ્ટેચ્યુ ઓફ યુનિટી, સાબરમતી રિવર ફ્રન્ટ અને શેત્રુંજય ડેમ ખાતેથી સી પ્લેનની ઉડાન શરૂ થશે.
 - આ ઉપરાંત ભારતમાં આસામના ગુવાહાટી રિવર ફ્રન્ટ તથા ઉમરાંગસો જળાશય તેમજ તેલંગાણાના નાગાર્જુન સાગર ખાતેથી સી પ્લેનની ઉડાન શરૂ થશે.

> અંબાજી-સોમનાથ વેજિટેરિયન ઝોન જાહેર

ગુજરાત સરકારે તાજેતરમાં પવિત્ર યાત્રાધામ અંબાજી તથા સોમનાથ મંદિર પરિસરના 500 મીટર વિસ્તારને વેજિટેરિયન ઝોન જાહેર કર્યો છે.

- અને આ વિસ્તારમાં નોન વેજ પર પ્રતિબંધ મૂકવામાં આવ્યો છે.

> શ્રી રાજીવ નયન ચોબેની UPSCના સભ્ય તરીકે નિમણૂક

કેન્દ્ર સરકારમાં સિવિલ એવિયેશન વિભાગના સચિવ તરીકે ફરજ બજાવનાર 1981ની બેચના તમિલનાડુ કેડરના IAS ઓફિસર શ્રી રાજીવ નયન ચોબેની તાજેતરમાં UPSCના સભ્ય તરીકે નિમણૂક કરવામાં આવી છે.



> 200 વન ડે રમનાર વિશ્વના પ્રથમ મહિલા ક્રિકેટર

1 ફેબ્રુઆરી, 2019ના રોજ ભારત અને ન્યુઝીલેન્ડ વચ્ચે ન્યુઝીલેન્ડના હેમિલ્ટન ખાતે રમાયેલી ત્રીજી વન ડે મેચ ભારતીય મહિલા ક્રિકેટ ટીમના કેપ્ટન સુશ્રી મિતાલી રાજની 200મી વન ડે હતી.

- આ સાથે જ સુશ્રી મિતાલી રાજ 200 વન ડે રમનાર વિશ્વના પ્રથમ મહિલા ક્રિકેટર બની ગયા છે.



નોંધ : મિતાલી રાજ રાજસ્થાનના મહિલા ક્રિકેટર

છે. તેમનો જન્મ 3 ડિસેમ્બર, 1982ના રોજ રાજસ્થાનના જોધપુરમાં થયો હતો.

ICE ? Questions

1. ગુજરાતના પ્રસિદ્ધ સ્ટેચ્યુ ઓફ યુનિટી પરિસરમાં ભારતના કયા રાજ્યના ભવનના નિર્માણ માટે સૌપ્રથમ ભૂમિપૂજન કરવામાં આવ્યું છે ?
(A) ઉત્તરપ્રદેશ (B) હિમાચલપ્રદેશ (C) હરિયાણા (D) મહારાષ્ટ્ર (C)
2. તાજેતરમાં ગુજરાતના મુખ્યમંત્રી શ્રી વિજયભાઈ રૂપાણીના હસ્તે કુલ કેટલી આંતરરાજ્ય પ્રીમિયમ બસ સેવાઓનો શુભારંભ કરવામાં આવ્યો છે ?
(A) 10 (B) 15 (C) 20 (D) 30 (D)
3. તાજેતરમાં ગુજરાતના મુખ્યમંત્રી શ્રી વિજયભાઈ રૂપાણીએ કરેલી જાહેરાત અનુસાર ગુજરાતમાં ગુજરાત પરિવહનની પ્રીમિયમ તથા એ. સી. અને વોલ્વો બસોની ટિકિટના (S.T. નિગમની ઓફિસિયલ વેબસાઈટ તેમજ મોબાઈ એપ પરથી) ઈ-બુકિંગ પર કેટલા ટકા ડિસ્કાઉન્ટ આપવામાં આવશે ?
(A) 4 ટકા (B) 6 ટકા (C) 8 ટકા (D) 10 ટકા (B)
4. ગુજરાતમાં S.T. નિગમની નોન પ્રીમિયમ બસો, ગુર્જરનગરી એક્સપ્રેસ કે સાદી સ્લીપર બસોની ટિકિટના ઈ-બુકિંગ પર કેટલા ટકા ડિસ્કાઉન્ટ આપવામાં આવશે ?
(A) 4 ટકા (B) 6 ટકા (C) 8 ટકા (D) 10 ટકા (A)
5. મહાત્મા ગાંધીજીની 150મી જયંતી નિમિત્તે તાજેતરમાં ગુજરાતમાં ભાવનગર જિલ્લાના મણારથી સણોસરા સુધી કોના દ્વારા ગાંધી મૂલ્યોના માર્ગે 150 કિમીની પેદયાત્રા કરવામાં આવી હતી ?
(A) શ્રી કુંવરજી બાવળિયા (B) શ્રી પુરુષોત્તમ સોલંકી
(C) શ્રી પુરુષોત્તમ રૂપાલા (D) શ્રી મનસુખ માંડવિયા (D)
6. તાજેતરમાં અમદાવાદમાં પર્યાવરણની જાળવણી તથા ક્લાયમેટ ચેન્જ મેનેજમેન્ટ માટે અમદાવાદ મ્યુનિસિપલ કોર્પોરેશન દ્વારા વર્લ્ડ બેન્ક ગ્રૂપની કઈ સંસ્થા સાથે MoU થયા છે ?
(A) International Finance Corporation (IFC)
(B) Internation Pollution Corporation (IPC)
(C) Internation Pollution Control Corporation (IPCC)
(D) International Pollution & Climate Change Corporation (IPCCC) (A)
7. તાજેતરમાં ગુજરાતના કયા જિલ્લામાં Wisdom on wheels અથવા તો WOW બસનો મુખ્યમંત્રી શ્રી વિજયભાઈ રૂપાણીના હસ્તે શુભારંભ થયો છે ?
(A) અમદાવાદ (B) ગાંધીનગર (C) રાજકોટ (D) જામનગર (C)

ICE ? Questions

8. ઉડાન યોજનાના ત્રીજા તબક્કામાં ભારતમાં સૌપ્રથમ વખત સી પ્લેન ઉડાડવા માટે ભારતના કુલ 6 સ્થળોને ભારત સરકારના નાગરિક ઉડ્ડયન મંત્રાલયે મંજૂરી આપી છે....આ 6 સ્થળોમાં ગુજરાતના કયા સ્થળનો સમાવેશ થતો નથી ?

- (A) કાંકરિયા તળાવ (B) સ્ટેચ્યુ ઓફ યુનિટી
(C) શેત્રુંજય ડેમ (D) સાબરમતી રિવર ફ્રન્ટ

(A)

9. તાજેતરમાં ગુજરાત સરકાર દ્વારા કયા પવિત્ર યાત્રાધામના મંદિર પરસિરના 500 મીટર વિસ્તારને વેજિટેરિયન ઝોન જાહેર કરવામાં આવ્યો છે ?

- (A) અંબાજી અને દ્વારકા (B) અંબાજી અને પાવાગઢ
(C) અંબાજી અને બહુચરાજી (D) અંબાજી અને સોમનાથ

(D)

10. તાજેતરમાં UPSCના સભ્ય તરીકે કોની નિમણૂક કરવામાં આવી છે ?

- (A) શ્રી નયન ચોકસી (B) શ્રી રાજીવ નયન ચોબે
(C) શ્રી અજય વર્મા (D) શ્રી કુલદીપ ચોકસી

(B)

11. 200 વન ડે રમનાર વિશ્વના પ્રથમ મહિલા ક્રિકેટરનું નામ શું છે ?

- (A) સુશ્રી ઝૂલન ગોસ્વામી (B) સુશ્રી સ્મૃતિ માંધાના
(C) સુશ્રી મિતાલી રાજ (D) સુશ્રી હરમનપ્રીમ કોર

(C)

12. સુશ્રી મિતાલી રાજ તાજેતરમાં કયા દેશ સામે 200મી વન ડે રમીને 200 વન ડે રમનાર વિશ્વના પ્રથમ મહિલા ક્રિકેટર બની ગયા છે ?

- (A) ઓસ્ટ્રેલિયા (B) ન્યૂઝીલેન્ડ (C) સાઉથ આફ્રિકા (D) ઈંગ્લેન્ડ

(B)

13. સુશ્રી મિતાલી રાજ ભારતના કયા રાજ્યના મહિલા ક્રિકેટર છે ?

- (A) હરિયાણા (B) પંજાબ (C) મહારાષ્ટ્ર (D) રાજસ્થાન

(D)

દરેક પ્રકારની સ્પર્ધાત્મક પરીક્ષા
માટે ઉપયોગી ફી ઓનલાઈન
મટીરિયલ્સની માહિતી માટે
icerajkot PAGE LIKE કરો.

FACEBOOK
icerajkot



આ મેગેઝિન ફી
મેળવવા માટે અમારી
નવી AUTHENTIC
TELEGRAM CHANNEL



(t.me / icerajkotofficial)
આજે જ JOIN કરો.



ICE®

INSTITUTE FOR COMPETITIVE EXAMS

ALL TYPE OF COMPETITIVE EXAMS

- | | | | |
|--------|---------|-------------|-----------------|
| ✓ GPSC | ✓ SBI | ✓ PSI | ✓ TALATI |
| ✓ UPSC | ✓ PO | ✓ PI | ✓ Dy. S.O. |
| ✓ IBPS | ✓ CLERK | ✓ CONSTABLE | ✓ Dy. MAMLATDAR |

- સ્પર્ધાત્મક પરીક્ષાના નિષ્ણાતો દ્વારા અભ્યાસ.
- ગણિત, ENGLISH, ગુજરાતી અને સામાન્ય જ્ઞાનની સર્વગ્રાહી સફળ ફોર્મ્યુલા.
- પૂર્ણ સંભાવના ધરાવતા પ્રશ્નો સાથે તૈયારી.
- જરૂરી અને મર્યાદિત વાંચનના માધ્યમથી પરીક્ષાલક્ષી અને પરિણામલક્ષી તૈયારી.
- વ્યૂહાત્મક તૈયારી માટે અલ્ટ્રાપ્લાનિંગ.
- અનુભવી નિષ્ણાતો દ્વારા તૈયાર થયેલું ટુ ધી પોઈન્ટ અપડેટેડ સ્ટડી મટીરિયલ્સ.
- સ્માર્ટ વર્ક અને સમજણ શક્તિના સમન્વયથી અભ્યાસ.